

زُورِ اوجِ جماعتِ اسلامی

حصہ دوم

مُرتبہ

شعبۂ تنظیمِ جماعتِ اسلامی

شعبۂ نشر و اشاعتِ جماعتِ اسلامی، پاکستان

منصوبہ ————— لاہور

فہرست مضامین

۴	رُودادِ اجتماع دارالاسلام
۷	غیر رسمی ملاقاتیں
۸	امیدوارانِ کیفیت سے
۹	طریقِ تبلیغ
۱۱	پہلی باقاعدہ نشست
۱۱	تقریرِ امیرِ جماعت
۱۱	ہمارے اجتماعات کی نوعیت اور غرض
۱۳	اجتماعات میں حاضری کی اہمیت

- ۱۴ جمود میں مبتلا ارکان
- ۱۶ جماعت سے علیحدہ ہونے والے لوگ
- ۱۷ رحمت اور مروت جہری کے اسباب
- ۱۸ پہلا سبب
- ۲۰ دوسرا سبب
- ۲۱ تیسرا سبب
- ۲۲ دعوت حق ایک عظیم آزمائش ہے
- ۲۸ اس دعوت کے کام کے لیے جو شخصی اور اجتماعی اوصاف ضروری ہیں
- ۲۸ شخصی اوصاف
- ۳۰ اجتماعی اوصاف
- ۳۷ مجاہد فی سبیل اللہ کے لیے ضروری اوصاف
- ۴۳ پیش نظر کام
- ۴۷ دوسری نشست
- ۴۸ رپورٹوں پر تبصرہ (جناب مولانا امین حسن صاحب اصلاحی)
- ۴۸ تبلیغ حق کی مشکلات کا علاج
- ۵۲ انبیاء علیہم السلام کے کام کی خصوصیات
- ۶۱ تیسری نشست — تجاویز

- ۶۱ تجویز ۱۔ (رقم جماعت کا مقرر)
- ۶۲ تجویز ۲۔ (تحتیقی و تصفیعی مرکز کا قیام)
- ۶۳ تجویز ۳۔ (جماعت کے مرکز کو کسی بہتر مقام پر منتقل کرنے کے بارے میں)
- ۶۴ تجویز ۴۔ (بچوں کے لیے تربیت گاہ)
- ۶۵ تجویز ۵۔ (بیت المال کو مضبوط کرنے کی ایک تدبیر)
- ۶۶ تجویز ۶۔ (نئے علم معیشت کی تدوین)
- ۶۷ تجویز ۷۔ (سلازمین اور مزدوروں کے حقوق کا تعین کیا جائے)
- ۶۸ تجویز ۸۔ (اساسی تعلیم کے لیے نصاب کی تدوین)
- ۶۸ تجویز ۹۔ (سود عربی بول چال کی حالت)
- ۶۹ تجویز ۱۰۔ (جماعتی لٹریچر کی اشاعت کے بارے میں)
- ۷۰ تجویز ۱۱۔ (اطاعت امیر کے لزوم کے بارے میں)

چونقی نشست

- ۷۱ امیر جماعت کی اختتامی تقریر
- ۷۲ ہماری تبلیغی پالیسی
- ۷۲ الاقدم فاللاحدم
- ۷۲ فروعیات سے پہلے اصل الاحول پر زور
- ۷۴ کتاب و سنت سے براہ راست واقفیت
- ۷۶ مبالغہ سے احتراز

۷۷	مشترک جلسوں سے پرہیز
۷۹	مدارس کا قیام
۸۰	مقامی کام اور تنظیم
۸۰	مالی اشار
۸۱	ہفتہ وار اجتماعات کی پابندی
۸۲	مرکز سے وابستگی
۸۲	تعلیم بالغان
۸۵	اجتماع سے واپسی
۸۵	مصارف اجتماع
۸۶	جماعت کے ہمدردوں اور کرم قراءوں سے معذرت
۸۸	حساب آمد و خرچ ۱۹۴۳ء

بسم اللہ الرحمن الرحیم ط

رُوداد اجتماع دارالاسلام

حسب اعلان ۲۷، ۲۸، ۲۹ مارچ ۱۹۴۲ء کو دارالاسلام
متصل پٹھانکوٹ، انڈیا میں ارکان جماعت اسلامی شمالی ہند پنجاب،
سرحد، سندھ، کشمیر و بلوچستان کا اجتماع ہوا جس میں مرکز کی منظوری سے
بعض بہادران جماعت بھی شریک ہوئے۔ یوپی اور بہار سے جناب
مولانا امین احسن صاحب اصلاحی و میرزا ضلع اعظم گڑھ اور جناب
محمد حسنین صاحب سیتہ دہرا دیر سے ورنہ جنگہ) بھی تشریف لے آئے
تھے۔ تعداد حاضرین تقریباً ۵۰ تھی۔

غیر رسمی ملاقاتیں

۲۶ مارچ کو ۹ بجے صبح سے ۱۲ بجے دوپہر تک اور پھر نماز ظہر سے نماز عصر تک
مختلف مقامات سے آنے والے گروہوں نے امیر جماعت کے سامنے کئی ملاقاتوں
میں مقامی حالات پیش کیے، اپنی اپنی کارگزاریوں کا مختصر تذکرہ کیا۔ اپنی مشکلات
بیان کیں اور ضروری امور میں مشورے حاصل کیے۔ اسی دوران میں چند اصحاب نے

اپنے آپ کو رکنیت جماعت کے لیے پیش کیا۔ اس پر امیر جماعت نے چند اہم نکات بیان فرماتے جنہیں تسلسل کے ساتھ یہاں درج کیا جاتا ہے۔

امیدواران رکنیت سے

ہمارے ہاں جماعت کی شرکت میں تو کوئی دشواری نہیں ہے مگر شرکت جماعت سے ذمہ داریوں کا جو بار گراں اٹھانا پڑتا ہے اس کے وزن کو اگے بڑھنے سے پہلے محسوس کر لینا چاہیے۔ رکنیت کی ذمہ داریوں کا صحیح صحیح اندازہ کیسے بغیر لگ ہماری طرف بڑھ آتے ہیں اور نصب العین میں متحد ہونے کے باوجود زیادہ دیر تک ہمارا ساتھ نہیں دے سکتے۔ اس کی وجہ یہ ہے کہ ابتداءً طریق کار کے اختلاف پر گہری نظر نہیں ہوتی لیکن جوں جوں وقت گزرتا ہے یہ اختلاف ابھرنے لگتا ہے اور لوگ اپنے اپنے پسندیدہ طریق کار کی محبت کے جوش میں آکر نظم جماعت کی خلاف ورزی کر بیٹھتے ہیں اور یہاں تک کہ نصب العین تک سے فاصلہ ہو جاتے ہیں۔ اگر آپ حضرات نے بہت اچھی طرح ہمارے طریق کار کو سمجھ لیا ہو اور اس کے ساتھ دوسرے طریق ہائے کار کا فرق ذہن نشین ہو گیا ہو، نیز آپ برضا و رغبت دوسرے طریقوں کو چھوڑ کر ہمارا طریقہ کار اختیار کرنے پر آمادہ ہوں تو ایسے بسم اللہ! اور نہ جلدی نہ کیجئے۔ ہمارے طریقہ کار کا بغور مطالعہ کرتے رہتے اور ہمارے کام کو مزید کچھ عرصہ دیکھ کر آخری راستے قائم کیجئے۔

الحمد للہ کہ مسلمانوں میں ابھی تک صحیح العقیدہ لوگوں کی ایک خاصی تعداد پائی جاتی ہے۔ ان لوگوں کے پاس حق موجود ہے مگر فرق میں آتا ہے کہ عملاً مختلف گروہ کسی جزو حق کو لے کر چل رہے ہیں، بخلاف اس کے ہم پورے حق کو لے کر

چنا چاہتے ہیں۔ آپ حضرات کے ساتھ پہلے جو جزو حق نقادہ بدستور ساتھ رہے گا۔
مگر اس پر اکتفا نہ کیجئے، اب آپ کو دوسرا جزا سے حق بھی اس کے ساتھ شامل کر
لیئے ہیں۔“

اس کے بعد ایک موقع پر طریق تبلیغ کا مسئلہ زیر بحث آیا۔ اس سلسلہ میں امیر
جماعت نے مجتہدوں اظہار خیال کیا۔

طریق تبلیغ

جہاں تک تبلیغ مسک کا تعلق ہے عام طور پر مسلمانوں کی جماعتیں تشدد سے
کام لیتی ہیں اور تندی جذبات اور مناظرانہ وادویح اور تیزی زبان کے مظاہرہ سے
لوگوں کو اپنے اندر جذب کرتی ہیں۔ لیکن ہمارے مسلک کی تبلیغ کے لیے یہ طریقہ
مناسب نہیں ہے۔ اس معاملہ میں بے حد صبر سے کام لینے کی ضرورت ہے۔ یہ
تحریری و تقریری مناظرے اور بحثیں جو عام طور پر رونق ہیں ان میں مبتلا غیر محسوس
طور پر غضب النفس میں مبتلا ہو جاتا ہے اور محسوس تک نہیں کرتا کہ میں خود اپنے
جواب نصب العین کی جڑوں پر کھارڈا رکھ رہا ہوں۔ بخلات اس کے ہمیں ایک
ڈاکٹر کی طرح کام کرنا ہے جو آخر دم تک کوشش کرتا ہے کہ بیمار عضو تندرست ہو
جائے اور اگر اسے کاٹ کر ہم سے الگ کرتا ہے تو اس وقت جب کہ وہ دوسری
تمام تدابیر کو آزما چکنے کے بعد اس کی علاج پذیری سے مایوس ہو جاتا ہے، یہاں
یہ حال ہے کہ ہمارے ڈاکٹر سب سے پہلے بیمار عضو کو کاٹ پھینکنے پر تیار ہو جاتے
ہیں۔

یاد رکھیے کہ یہ عوام کا جوانمرد آپ کے گرد پھیلا ہوا ہے ان میں سے جو لوگ

کفر، ترک یا فسق کے مریض ہیں ان کا علاج غفقتہ اور تلقینی سے کرنے کے بجائے صبر اور
 ہمدردی سے کرنا ہے۔ ان بیمار اعضاء کو مشاکلات کر نہیں چھینک دیتا ہے بلکہ ان
 پر تمام دوسری بہتر تدابیر کو آزمایا جاتا ہے۔

عوام کی معذوری کا اندازہ اس سے کیجئے کہ ان لوگوں میں بہت سے مشرکانہ
 عقائد اور رسوم خود مذہبیت ہی کے مقدس دروازے سے داخل ہوتے ہیں۔ یہی
 وجہ ہے کہ ان کی اصلاح کا مسئلہ بہت پیچیدہ ہو گیا ہے اور اس مہم کو صبر و تحمل ہی
 سے سر کیا جاسکتا ہے۔ عرب میں بھی یہی حالات تھے اور وہاں بھی ٹھنڈے طریقوں
 سے تبلیغ کا کام کیا گیا۔

پہلی باقاعدہ نشست

(۲۶ مارچ ۱۹۴۴ء بعد مغرب)

پروگرام کے مطابق پہلی نشست اسی روز نماز مغرب سے لے کر نماز عشاء سے کچھ پہلے تک منعقد ہوئی۔ اس نشست میں امیر جماعت نے اپنی تقریر میں جماعت کے کام اور اس سے متعلق ضروری مسائل پر مفصل تبصرہ کیا۔ یہ تبصرہ بلا کم و کاست تھا۔ اس کا مقصد نہ تو مخالفین کو مرعوب کرنا تھا اور نہ رخصتوں کے جذبات کو برا لگینا تھا۔ کرنا نہ نظر تھا، بلکہ اس تقریر سے جماعت کو اس کے کمزور پہلوؤں پر متوجہ کیا گیا تاکہ لوگ ان کی اصلاح کی فکر کریں۔ تقریر ذیل میں درج کی جاتی ہے۔

تقریر امیر جماعت

خطبہ مسنونہ کے بعد فرمایا۔

ہمارے اجتماعات کی نوعیت اور غرض

حضرات! جیسا کہ آپ نے خود بھی اندازہ کیا ہوگا، ہمارے اجتماع کی نوعیت اصطلاحی جلسوں سے بالکل مختلف ہے۔ جلسوں اور کانفرنسوں میں زیادہ تر تقریریں

ہوتی ہیں، جلوس نکلتے ہیں، فرسے بلند کیے جاتے ہیں لیکن اس نوعیت کی کوئی چیز
یہاں نہ ہوتی نہ کسی ہوگی۔ ہمارے ان اجتماعات کے انعقاد کی اصل غرض ہنگامہ رانی
نہیں ہے اور نہ تو بہت عوام کو اپنی طرف کھینچنا مقصود ہے بلکہ غرض صرف یہ ہے
کہ ہم ایک دوسرے سے واقف ہوں، باہم قریب تر ہو جائیں، آپس میں تعاون
کی سہیلیں نکالیں، صاحبِ امر آپ سے اور آپ صاحبِ امر سے شخصاً واقف
ہوں اور اسے آپ کی قوتوں اور صلاحیتوں کا ٹھیک ٹھیک اندازہ ہو تاکہ وہ آپ
سے منظم کام لینے کی کوشش کرے، وقتاً فوقتاً ہم اپنا اور اپنے کام کا جائزہ لیتے
رہیں، اپنی خامیوں اور کوتاہیوں کو سمجھیں اور انہیں دور کرنے کی فکر کریں اور
باہمی مشوروں سے اپنے کام کو آگے بڑھانے کی تدبیریں سوچیں غرض ہمارے یہ
اجتماعات اپنے اندر عملی روح رکھتے ہیں، ان میں جلسوں کی نوعیت کی کوئی
چیز نہ آپ پاسکتے ہیں نہ آپ کو اسے پانے کی عواشش کرنی چاہیے۔ اگر ابھی
تک جلسہ بازی کی پُرانی عادتوں کا کچھ اثر آپ میں موجود ہو اور ان چیزوں کی
کوئی تشنگی آپ اپنے اندر پاتے ہوں تو اسے بھی نکالنے کی کوشش کیجئے۔
ان ہنگاموں میں فی الواقع کچھ نہیں نکلیں گے۔ فضول کاموں میں ذرت برابر وقت
ضائع نہ کیجئے۔ بس کام کی بات کیجئے اور پھر اپنا فرض ادا کرنے میں لگ جلیں گے۔
آج صبح سے میں مختلف مقامات کی جماعتوں اور اشخاص کے ساتھ تبادلہ خیال
کرتا رہا ہوں۔ میں نے محسوس کیا ہے کہ کبھی کبھی غیر ضروری باتیں کرنے کی خواہش
لوگوں میں عود کر آتی ہے اور بسا اوقات بیان مطابق حقیقت نہیں رہتا۔
یہ ایک کمزوری ہے جسے دور کرنا چاہیے۔ اس میں شک نہیں کہ جو حادثے

مذمت دراز سے جڑ پکڑے ہوئے ہیں وہ چھوٹے چھوٹے ہی چھوٹیں گی مگر انہیں چھوڑنے کی طرف آپ کی توجہ اور سعی ضروری ہے۔

اجتماعات میں سافری کی اہمیت

اب تک مختلف مقامات پر جا کر جو کچھ میں نے دیکھا اور باہر کی اطلاعات سے جو اندازہ لگایا اور آج آپ حضرات سے فرداً فرداً اجتماعات تبادلہ خیالات کر کے جو معلومات حاصل کیں ان کی بنا پر میں سمجھتا ہوں کہ ہماری انتہائی احتیاط کے باوجود ایک اچھی خاصی جماعت ہمارے نظام میں ایسی داخل ہو گئی ہے جسے فی الواقع اس کام سے کوئی گہری دلچسپی نہیں ہے۔ دلچسپی کے اس فقدان کی نمایاں علامت یہ ہے کہ یہاں اجتماع کے لیے دعوت عام دی گئی تھی اور اعلان کیا گیا تھا کہ زیادہ سے زیادہ ارکان شریک ہونے کی کوشش کریں، مگر بہت سے ارکان کسی عذر معقول کے بغیر نہیں آئے، بلکہ بہت سوں نے عذر پیش کرنے کی بھی ضرورت نہ سمجھی۔ لوگوں کے لیے ان کے معمولی کام، ان کے روزمرہ کے مشاغل ان کے خانگی امور، ان کے دنیوی مفاد اس سے بڑھ کر اہمیت رکھتے ہیں کہ وہ جماعت کی پکار پر لبیک کہیں اور اسی بنا پر وہ غیر اولیٰ العذر ہونے کے باوجود بیٹھے رہ گئے۔ یہ اس بات کا ثبوت ہے کہ ہمارے بہت سے رفقاء کو اس کام سے حقیقی دلچسپی و دلچسپی نہیں ہے۔ اگر فی الواقع وہ جانتے کہ یہ اجتماع کیا معنی رکھتا ہے اور جماعت کی پکار سے ان پر کیا لازم آجاتا ہے اور جو عہد انہوں نے اب اپنے رب سے کیا ہے اس سے کیا ذمہ داریاں ان پر عائد ہوتی ہیں تو وہ اپنے بڑے سے بڑے دنیوی فائدے اور سخت سے سخت مشغولیت کو بھی

یہاں کی حاضری پر ہرگز ترجیح نہ دیتے۔ جب آج ان کا یہ حال ہے تو کیا اُمید کی جاسکتی ہے کہ کل کوئی بڑی ہم سلسلے ہو اور ہم انہیں پکاریں تو وہ ہمارے پکار پر لبیک کہیں گے۔ نظام جماعت سے منسلک ہو جانے کے بعد آدمی کے لیے یہ ضروری ہو جاتا ہے کہ جماعت کی پکار سن کر دوڑ پڑے اور سارے کام چھوڑ دے اس سے مستثنیٰ صرف وہ حالات ہیں جن میں خدا اور رسول نے خود رخصت دی ہے ان حالات کے سوا باقی تمام حالات میں جماعت کی شرکت کے لیے دوسری ہر مشغولیت سے قطع نظر کر لینا لازم ہے۔ جب تک ارکان جماعت میں یہ کیفیت پیدا نہ ہوگی، نظام جماعت بالکل بے جان رہے گا۔ کسی شخص کا یہ خیال کر کے بیٹھ رہنا کہ اس وقت کوئی خاص کام نہیں ہے، اجتماع کی کوئی حقیقی ضرورت نہیں ہے، اگر اس وقت میں شریک نہ ہوتا تو کوئی نقصان نہ ہوگا۔ درحقیقت ایک غلط خیال ہے۔ میں کہتا ہوں کہ اگر یہاں سرے سے کوئی کام نہ ہوتا بلکہ آپ کو صرف جمع ہو جانے کے لیے پکارا جاتا تب بھی آپ کو ایک آواز پر جمع ہو جانا چاہیے تھا، کیوں کہ اس ابتدائی مرحلہ میں یہی بجائے خود ایک اہم کام ہے کہ آپ کے اندر ایک آواز پر جمع ہو جانے کی استعداد پیدا ہو۔ اس دھپن کے بغیر آپ کو نہ کام تنظیم اور تعاون کے ساتھ کر سکیں گے؟

جمود میں مبتلا ارکان

یہ مرد مہری جس کا اظہار اس اجتماع کے موقع پر ہوا ہے، کوئی اتفاقی چیز نہیں ہے جو اس وقت رونما ہوئی ہے۔ مجھے معلوم ہوا ہے کہ متعدد مقامات پر ہماری جماعت کے بعض یا اکثر ارکان ہفتہ وار اجتماعات میں شریک نہیں ہوتے یا

شریک ہوتے ہیں تو التزام کے ساتھ نہیں بلکہ گنڈے دارے طریقے سے کہ جب دنیا
 کی کوئی چھوٹی بڑی مشغولیت انہیں نہ ہوتی اور تفریح کو بھی جی چاہتا تو مقامی جماعت
 کے اجتماع میں آگئے۔ بعض مقامات پر ہیبتہ مارا اجتماع کا قاعدہ ہی سرسے سے غور
 کر دیا گیا ہے اور بہت سے ارکان ایسے بھی ہیں جو جماعت میں داخل ہونے اور
 جان بوجھ کر خدا سے عہد غلامی تازہ کرنے کے بعد ویسے ہی ٹھنڈے، بے رُوح اور
 جامد وساکن ہیں جیسے اس سے پہلے تھے۔ نہ ان کی زندگی میں کوئی تغیر واقع ہوا،
 نہ جاہلیت کے ماحول سے ان کی کوئی جنگ ٹھنی، نہ دعوت الی اللہ کے لیے کوئی
 سرگرمی ان میں پیدا ہوئی اور نہ ہم سفر رفیقوں کے ساتھ وابستگی ان کے اندھپائی گئی
 حالانکہ ہم نے ابتدا میں جماعت قائم کرتے وقت بھی کہہ دیا تھا اور اس کے بعد بھی بار
 بار کہتے رہے ہیں کہ ہمیں کثرت تعداد کی نمائش کرنے کے لیے ارکان کی فضول
 بھرتی نہیں کرنی ہے۔ ہمیں وہ فرہی مطلوب نہیں ہے جو حجم کو طاقت و رہنمائی
 کے بجائے اُٹا بڑھل بناوٹ سے، ہمیں صرف اُن لوگوں کی ضرورت ہے جنہیں فی الواقع
 کچھ کرنا ہو اور جو کسی خارجی دباؤ سے نہیں بلکہ ایمان کے اندر رونی تقاضے سے خدا
 کے دین کو قائم کرنے کی سعی کرنا چاہتے ہوں۔ لیکن افسوس ہے کہ ان پے درپے
 تقریحات کے باوجود اس قسم کے لوگ ہمارے اس نظام میں بھی داخل ہو گئے جو اس
 سے پہلے محض مسلمانوں کے گروہ سے متعلق ہونے ہی کو نجات کے لیے کافی سمجھ
 لینے کے حامی رہے ہیں۔ ان سے میں عرض کروں گا کہ اگر آپ کو یہی کچھ کرنا تھا تو اس
 غریب جماعت کو خراب کرنا کیا ضرورت تھا۔ آپ کو اگر فی الواقع اُس نصب العین
 سے ہمدردی تھی جس کی خدمت کے لیے ہماری یہ جماعت بنی ہے اور اسی ہمدردی

نے آپ کو ہم سے تعلق پیدا کرنے پر آمادہ کیا تھا، تو آپ کی ہمدردی کا کم سے کم تقاضا یہ ہونا چاہیے تھا کہ آپ اس جماعت کو خراب کرنے سے پرہیز کرتے اور وہ بیماریاں اسے نہ لگاتے جن کی وجہ سے مسلمان مدت بہتے وراثت سے کوئی صحیح کام نہیں کر سکے ہیں۔

جماعت سے پیچیدہ ہونی والے لوگ

اس سے بھی زیادہ افسوس ناک بات یہ ہے کہ پچھلے دو سال کے دوران میں متعدد اصحاب ہمارے نظام جماعت سے الگ ہوتے ہیں اور ایک دو متشیبات کے ساتھ تقریباً سب کے اہل اس علیحدگی نے رجعت بہتری کی شکل اختیار کر لی ہے۔ آپ جانتے ہیں کہ ہر شخص بھی ہمارے طریق کار سے واقف ہے اس بات کو جانتے ہیں کہ ہم نے جماعت میں لینے سے پہلے ہر شخص کو سوچنے سمجھنے کا پورا پورا موقع دیا ہے، دین کو اور اس کے مقتضیات اور مطالبات کو، اپنے مقصد اور اس کے حصول کے طریقے کو اچھی طرح کھول کر بیان کیا ہے۔ پھر داخلہ جماعت کے موقع پر بھی ایک ایک شخص کے سامنے واضح طور پر اُن وقتہ دایوں کو پیش کر دیا ہے جو توحید و رسالت کے شعوری اقرار سے اس پر عائد ہوتی ہیں اور اس تصریح کے بعد ہر امیدوار کیفیت سے دریافت کیا ہے کہ آیا وہ اس اقرار کے ذہن کو پوری طرح محسوس کرتے ہوئے بے رضا و رغبت یہ بار اٹھانے کے لیے تیار ہے؟ اس طرح ہر اشتیاء والقباس اور ہر غلط فہمی کے بغیر جن لوگوں نے اقرار کیا صرف وہی جماعت میں لیے گئے ایسے سوچے سمجھے اور چھ تیلے اقرار کے بعد نظام جماعت سے کسی شخص کے الگ ہونے کی اگر کوئی معقول صورت ہو سکتی تھی تو وہ یہی تھی کہ وہ ہم میں تعلق کی جو محسوس کر کے یا ہمارے نظام میں کوئی ناقابل علاج

کمزوری پاکر ہم سے الگ ہوتا اور پھر ہم سے زیادہ بہتر طریقہ سے زیادہ تیز رفتاری کے ساتھ اُس نصب العین کی طرف پیش قدمی کرتا جس کو اس نے خوب ٹھنڈے دل سے جان بوجھ کر اپنی زندگی کا نصب العین قرار دیا تھا۔ اور اس صورت میں بعید نہ تھا کہ اس کو اپنے سے اگے پاکر ہم خود اس سے جا ملتے۔ لیکن یہاں جو صورت حال دیکھنے میں آرہی ہے وہ یہ ہے کہ جن لوگوں نے پورے شعور کے ساتھ جلد بازی میں نہیں بلکہ خوب سوچ سمجھ کر ہم سے نہیں بلکہ اپنے خدا سے اقرار کیا تھا وہ جماعت سے الگ ہوئے اور الگ ہو کر ان میں سے بعض ساکن و جامد ہو گئے، بعض ان گروہوں کی طرف پلٹ گئے جن کے متعلق وہ کہتے تھے کہ ان کے طریقوں کو غلط پا کر اور ان سے مایوس ہو کر وہ علی وجہ البصیرت، اداہر آتے ہیں اور بعض ظالم تو ایسے پلٹے کہ جو دینداری اور پابندی شریعت انہوں نے اختیار کی تھی اور اخلاقی اصلاح کے جو اثرات قبول کیے تھے ان کے بھی بیشتر حصہ پر غلط نسخ پھیر دیا اور وہی سب کچھ کرنا شروع کر دیا جو پہلے کرتے تھے۔ چند اصحاب کے اندر رجعت کی شدت کا یہ حال دیکھ رہا ہوں کہ نماز تک کے تارک ہو گئے ہیں، حرام چیزوں سے پرہیز کرنے لگے تھے ان میں پہلے سے بھی کچھ زیادہ مبتلا ہو رہے ہیں اور معروف و مخفی ذمہ داریوں تک سے بے پروا ہو گئے جلتے ہیں۔ میں آپ سے بیان نہیں کر سکتا کہ ان حالات کو دیکھ کر مجھے کس قدر رنج ہوتا ہے۔

رجعت اور سرورہری کے اسباب

ہمیں سوچنا چاہیے کہ ان سرورہریوں، ان عہد فراموشیوں اور ان رجعتوں کے

حقیقی اسباب کیا ہیں۔

پہلا سبب

میرے نزدیک پہلی اور بنیادی خرابی یہ ہے کہ جس قوم میں کام کرنے کے لیے ہم اٹھے ہیں، صدیوں کے مسلسل انحطاط نے اس کے اخلاق کی جڑیں کھوکھلی کر دی ہیں۔ اس میں کیرکٹر کی وہ طاقت بہت ہی کم باقی رہ گئی ہے جس کی مضبوط چٹان پر اٹل نصیحت، مستقل ارادے، ثابیت عزائم اور بھروسے کے قابل مہم و شائق قائم ہوتے ہیں۔ اس میں مدت ہائے دراز سے یہ کمزوری پرورش پا رہی ہے کہ ایک چیز کو حق جانیں اور دل سے اسے حق مانیں مگر اس کے لیے کوئی قربانی گوارا نہ کریں، نہ قوت کی، نہ مال کی، نہ خواہشات نفس کی، نہ اپنے مرغوب افکار و نظریات کی، نہ اپنے جاہلیت کے اذواق اور پھسپیوں کی اور نہ کسی اور چیز کی۔ انہیں وہ حق پرستی تو بہت اپیل کرتی ہے جس میں حق کو زبان سے حق کہنا اور اس پر عقلی عقیدوں کے پھول پھار کرنا اور اس کے لیے چند ناشی کام کر دینا کافی ہو اور اس کے بعد انہیں اس حق کے خلاف ہر طرح اپنے کاروبار اپنے ادارے اور اپنی زندگی کے سارے معاملات چلانے کی پوری آزادی حاصل رہے۔ اسی لیے وہ نام نہاد نہایت کے ان راستوں کی طرف خوشی خوشی پیک جاتے ہیں جن کی دینداری اور سعی و عمل کا سارا مدار اسلام اور جاہلیت کی مصالحت (compromise) پر ہے لیکن ایسی حق پرستی ان کے لیے ایک ناقابل تحمل باریگراں ہے جو کفر و اسلام، حق و باطل اور اطاعت و بغاوت کے درمیان دو ٹوک فیصلہ چاہتی ہو اور جس میں ہر اس شخص سے حق کو ماننے کا اقرار کرے۔ اور باطل کا انکار کرنے کا مطالبہ کیا جائے جو کلمہ طیبہ پر ایمان لانے اور مسلمان ہونے، پہلا مطالبہ یہ ہو کہ وہ ایک شو بوجھ بن جائے اور پھر مزید مطالبہ یہ ہو کہ جس

چیز کو اس نے حق مانا ہے اس کے لیے اپنی پوری شخصیت کو تیج دے اور عمر بھر کے لیے تیج دے، وقت کی، مل کی، خواہشاتِ نفس کی مرغوبات اور دلچسپیوں کی، انگلیوں اور تھنوں کی، توقعات اور امیدوں کی، گہرے سے گہرے تعلقات کی، قوتوں اور طاقتوں کی، غرض ہر قسم کی قربانیاں گوارا کرے اور ایک دو دن کے لیے نہیں، چار چھ مہینے کے لیے نہیں، کسی مقررہ مدت کے لیے نہیں، بلکہ جب تک جتنا ہے اُس وقت تک گوارا کرتا رہے۔ آپ اس گئے گزرے زمانہ میں بھی ایسے مسلمان بہت پاسکتے ہیں جو خوشی خوشی جان دینے کے لیے تیار ہو جائیں گے سینے پر گولیاں کھالیں گے، سروں پر لاشیوں کی بارش سہ لیں گے، جیل کی سختیاں برداشت کر لیں گے۔ یہ سب ان کے لیے چھوٹے اور ہلکے کام ہیں، جنہیں بہ آسانی برداشت کر سکتے ہیں۔ لیکن اپنی پوری زندگی کو ایک ضابطہ میں گس دینا، عمر بھر ایک مقصد کے پیچھے مبر سے کام کیے چلے جانا، جیتے جی اپنی خواہشات پر ایک بریک لگاتے رکھنا، اپنی عادتوں اور ذہنیاتوں کو بدل ڈالنا اور کسی خارجی دباؤ کے بغیر اخلاقی ذمہ داریوں کو قبول کرنا اور نباہنا۔ یہ فی الحقیقت ان کی برداشت سے بہت زیادہ بھاری برہم ہے جس کی سہارا ان کے لیے سخت دشوار ہے۔ یہ نہاتشی ہنگاموں میں ایک عمر گزار سکتے ہیں، مگر کسی ایثار طلب جہد کو سال دو سال بھی بیشکل نباہ سکتے ہیں ان کے ارادے کمزور ہو چکے ہیں ان کی قوتِ فیصلہ دھیلی پڑ گئی ہے، ان میں عادات اور خواہشات کے انقباض اور اعتقاد و عمل کی مطابقت اور کسی نظام کی پابندی میں مسلسل کام کرنے کی قوت باقی نہیں رہی ہے۔ ان کی مثال اس جنگل گھوڑے کی سی ہے جو روز پیدائش سے آزاد پھرنے کا عادی رہا ہو کسی گاڑی میں جُبت کر ایک مقررہ راستہ پر سیدھا چلنے

کے لیے تیار نہ ہو۔ ایسے گھوڑے کو اگر کسی طرح رام کر کے باندھ بھی لیا جاتے تو بہت جلدی وہ بندشوں سے اُکتانے لگتا ہے حتیٰ کہ ایک دن رستی تڑا کر ایسا ہی بھاگتا ہے کہ پہلے سے بھی کچھ زیادہ دُور نکل جاتا ہے۔

دوسرا سبب

دوسری بنیادی کمزوری جسے میں روز بروز زیادہ شدت کے ساتھ محسوس کرتا جا رہا ہوں، یہ ہے کہ ہمارے عوام تو دین کے فہم اور اس کی رُوح کے ادراک سے محروم ہیں ہی مگر ہمارے وہ میان جو لوگ مذہبی میلان رکھنے والے ہیں وہ اس معاملہ میں کچھ اس سے بھی بڑھے ہوئے ہیں۔ مخلص اور نیک لوگوں تک کا یہ حال ہے کہ وہ دین داری اور عیشیہ دین داری کے فرق کو نہیں جانتے، دین کی حقیقی قدروں کو انہوں نے دوسری قدروں سے بدل دیا ہے یا غلط ملط کر دیا ہے، جو چیزیں دین میں نہایت اہم ہیں بلکہ اساسی اہمیت رکھتی ہیں وہ ان کی نگاہ میں ہماری تمام کوششوں کے باوجود محض ایک سطحی سی اہمیت حاصل کر سکی ہیں کیونکہ ایک طویل مدت کی تعلیم و تلقین سے ان کا انداز فکر کچھ ایسا ہی بنا دیا گیا ہے۔ بخلاف اس کے جو چیزیں دین میں کوئی اہمیت نہیں رکھتیں یا کسی قدر رکھتی ہیں تو محض ایک ضمنی اہمیت، اور ہی ان کے نزدیک جاویدین ہیں کیونکہ فن دین داری اور عیشیہ دین داری سنے ان کو یہی مرتبہ دیا ہے۔ عالم ہوں یا عامی یا متوسطین، بہر حال ان کے درمیان کم ہی انفرادیت ایسے پائے جاتے ہیں جو صحیح دینی بعیرت کی بنا پر جانتے ہوں کہ خدا کے دین میں کون سی چیزیں کس درجہ میں مطلوب ہیں، کس چیز پر کتنا زور دینا چاہیے اور کون سی چیز کس چیز کی خاطر چھوڑی جاسکتی ہے۔ یہ اختلاف جو قدروں کے تناسب میں ہمارے اور عام

نہ ہی میلان رکھنے والے لوگوں کے درمیان موجود ہے۔ میں محسوس کرتا ہوں کہ یہ بھی بہت سی مردہ ہریوں اور جنتوں کا ایک بڑا سبب ہے۔ مگر ہم مجبور ہیں کہ دین کو خوب جان کر اور سمجھ کر ہم نے اقامتِ دین کا جو نصب العین اپنے سامنے رکھا ہے اس کے ساتھ ہم بے وفائی نہیں کر سکتے اور اگر لوگوں میں سرگرمی پیدا کرنا یا پلٹنے والوں کو رجعت سے باز رکھنا اسی پر موقوف ہے کہ وہ اپنی قدروں کے حقیقی تناسب کو بدل دیا جائے تو نہ ہمیں ایسی سرگرمی مطلوب ہے اور نہ کسی پلٹنے والے کی ہار گشت، کامٹا من کان۔

تفسیر اسباب

ایک اور اصول سبب ان رجعتوں اور مردہ ہریوں کا یہ ہے کہ بہت سے لوگ اس جماعت کی رکنیت اور عام انجمنوں اور پارٹیوں کی رکنیت کے فرق کو نہیں سمجھتے۔ انہوں نے ابھی پوری طرح محسوس نہیں کیا ہے۔ کہ اس جماعت کی شرکت کیا معنی رکھتی ہے۔ وہ ابھی تک اس گمان میں ہیں کہ یہ بھی کوئی انجمن ہے جس میں کسی ادنیٰ وجہ کشش کی بنا پر شامل ہو جانا اور شامل ہو کر دلچسپی نہ لینا اور پھر کسی چھوٹی یا بڑی وجہ ناپسندیدگی کی بنا پر الگ ہو جانا، آدمی کے دین و ایمان سے کوئی علاقہ نہیں رکھتا۔ حالانکہ فی الحقیقت اس جماعت کی نوعیت عام انجمنوں اور پارٹیوں کی نوعیت سے بالکل مختلف ہے۔ یہ جماعت خالصتہً دین حق کی اقامت کے لیے قائم ہوئی ہے۔ اس کا نصب العین وہی ہے جو قرآن کی رو سے اسلام کا حقیقی نصب العین ہے۔ اس کے پیشِ نظر وہی کام ہے جس کے لیے انبیاء علیہم السلام دنیا میں بھیجے گئے تھے۔ اس میں داخل ہونے وقت ہر شخص سے پورے شعور کے ساتھ وہی عہد لیا جاتا ہے جسے اللہ تعالیٰ نے اپنی

کتاب میں معاوضہ بیع سے تعبیر فرمایا ہے: **وَإِنِّي اللَّهُ اشْتَرَى مِنَّا الْمُؤْمِنِينَ أَنْفُسَهُمْ**
وَأَمْوَالَهُمْ بِثَمَنٍ لَّهُمْ الْجَنَّةُ۔ ایسی جماعت میں داخل ہونے کا جو شخص ارادہ
کرے اسے پہلے اچھی طرح جانچ پڑتال کر کے دیکھ لینا چاہیے کہ آیا فی الحقیقت اس
کی یہی غرض اور یہی نوعیت ہے اور یہی کام اس کے پیش نظر ہے؟ اگر تحقیق سے
اس کو ان امور پر اطمینان حاصل نہ ہو تو دوسرے سے جماعت کی شرکت ہی غلط ہے
لیکن اگر اسے اطمینان حاصل ہو جائے اور وہ یہ یقین رکھتے ہوئے داخل جماعت ہو
کہ اس جماعت کی غرض و غایت یہی ہے جو دستور میں بیان کی گئی ہے، اور اس
یقین کی بنا پر وہ اللہ سے خوب سوچ سمجھ کر بیع کا معاہدہ کرے، تو اس کے بعد آپ
خود سمجھ سکتے ہیں کہ ایسی شرکت اور ایسے معاہدہ بیع کی یہ حیثیت ہرگز نہیں ہو سکتی کہ
ایک کوٹ ہے جسے جب چاہا پہنا اور جب چاہا اتار دیا۔ اور قدم بڑھانے سے
پہلے اپنی واپسی کی کشتیاں جلا دیجئے۔ یہ سمجھتے ہوئے آگے بڑھیں کہ اب پلٹ کر جانے
کے لیے کوئی جگہ آپ کے لیے نہیں ہے۔ خدا سے عہد باندھنے کے بعد جس جان و مال
کو آپ بیع چکے اسے اب آپ واپس نہیں لے سکتے۔ اس معاہدہ کے ساتھ ہی آپ
سروِ حشر کی بازی لگا چکے ہیں۔ اب آپ کو جان بڑا کر یہ کام کرنا ہے۔ خود اس راہ پر
چلنا ہے اور دوسروں کو اس پر چلانا ہے۔ کوئی خرابی رونما ہوتی نظر آئے تو بھاگنے کی
فکر نہ کیجیے بلکہ کم از کم اسی جذبہ کے ساتھ اسے دور کرنے کی فکر کیجیے جس طرح آپ کے

لے ترجمہ حقیقت یہ ہے کہ اللہ نے مومنوں سے ان کی جانیں اور ان کے مال جنت کے

بدلے خرید لیے ہیں۔ (التوبہ: ۱۱۱)

گھر میں آگ لگ جائے تو اسے بجھانے کی کوشش کریں گے۔ آگے والا اگر نہ چلے تو پیچھے سے ٹکر نہ جاتیے بلکہ یا تو اسے چلنے پر مجبور کیجئے یا اسے ہٹا کر پھینک دیجئے اور خود آگے بڑھیں یہاں اگر آپ اس کام میں دھچپی نہ لیں گے، یا وقت، مال، محنت اور دل و دماغ اور جسم و جان کی قوتیں اس راہ میں صرف کرنے سے جی چڑائیں گے، یا دوسرے کاموں کو اس کام پر مقدم رکھیں گے تو اپنے خدا سے بے وفائی کریں گے۔ آپ کا ہر کسی انسان سے نہیں، خدا سے ہے۔ شرکت کے وقت جو عہد آپ نے کیا ہے اس کے ساتھ ہی آپ اپنا سب کچھ اور خود اپنے آپ کو خدا کے ہاتھ پر چکے ہیں۔ اب آپ کی ہر چیز پر پہلا اور مقدم حق خدا اور اس کے کام کا ہے۔ باقی تمام چیزیں اس سے مؤخر ہیں۔

یہ ساری باتیں میں آپ سے اس لیے کہہ رہا ہوں کہ آپ اس کام کی عظمت کو اچھی طرح محسوس کر لیں جو اس وقت ہمارے سامنے ہے۔ مجھ پر اکثر تھافے ہوتے رہتے ہیں کہ تم جلدی سے کوئی بڑا اقدام کر ڈالو، لیکن ابھی میں نے جن کمزوریوں کا ذکر آپ کے سامنے کیا ہے ان کو دیکھنے اور جاننے کے باوجود اگر میں کوئی بڑا اقدام کر بیٹھوں تو مجھ سے بڑا نادان کوئی نہ ہو گا۔ سیرت و اخلاق کی ان خامیوں اور فہم و نظر کی ان کوتاہیوں کے ساتھ دنیا میں کوئی بڑا کام نہیں کیا جاسکتا، کجا کہ وہ کام جو دنیا میں سب سے بڑا ہے۔ دنیا کے نظام زندگی میں جو ہمہ گیر انقلاب پیدا کرنا ہمارے پیش نظر ہے اس کے لیے ایک اور ہی قسم کی ذہنیت اور سیرت و کار ہے جسے ڈھانسنے اور تیار کرنے کا کوئی انتظام ہمارے ہاں ایک مدت دراز سے نہیں ہوا ہے۔ جو سانچے ہمارے ہاں مدتوں سے بنے ہوئے ہیں وہ اخلاق و عادات اور ذہنیات اور سیرتوں کو کسی اور

ڈھنگ پر ڈھلتے رہے ہیں جو اس کام کے ساتھ کوئی مناسبت نہیں رکھتا قبل اس کے کہ ہم اپنے پیش نظر کام کی طرف کوئی بڑا قدم اٹھائیں۔ ہمیں ابن یوسفیدہ سانچوں کو توڑنا ہے اور نہایت صبر کے ساتھ پیہم سعی و جہد سے نئی سیرتیں، نئی ذہنیتیں، نئی عادتیں اور نئی اخلاقی صفات پیدا کرنی ہیں، جو حقیقتہً نئی نہیں بلکہ سب کی سب پرانی ہیں مگر بد قسمتی سے آج ہمارے لیے نئی ہو گئی ہیں۔ خوب سمجھ لیجیے کہ کسی فاسد و مفسد گروہ کو اللہ تعالیٰ اس وقت تک اپنی زمین کے انتظام اور اپنی خلق کی امامت و پیشوائی کے منصب پر قابض نہیں ہونے دیتا جب تک دنیا ایک صانع و مصلح گروہ (منتشر افراد نہیں بلکہ منظم گروہ) سے بالکل ہی خالی نہ ہو جائے، اور اسی طرح اللہ تعالیٰ کی سنت کے مطابق قیادت و رہنمائی کے منصب اور زمین کے انتظام میں کوئی اصولی تغیر بھی اس وقت تک واقع نہیں ہو سکتا۔ جب تک ایک اُمَّة وسط، ایک خَلِیْفَةُ اُمَّة و جہد میں نہ آجائے، جو شَہَادَةُ اَدْعٰی النَّاسِ ہونے کے لائق ہو، جس کا جینا اور مرنا خالص اللہ اور اس کے دین کے لیے ہو۔ اور جو اپنی اخلاقی صفات کے اعتبار سے تمام دنیا کی امتوں پر فوقیت رکھتی ہو۔

دعوتِ حق ایک عظیم آزمائش ہے

اس موقع پر میں ایک بات نہایت صفائی کے ساتھ کہہ دینا چاہتا ہوں وہ یہ ہے کہ اس قسم کی ایک دعوت کا جیسی کہ ہماری یہ دعوت ہے، کسی مسلمان قوم کے اندر اٹھنا اس کو ایک بڑی سخت آزمائش میں ڈال دیتا ہے۔ جب تک حق کے بعض منتشر اجزاء باطل کی آمیزش کے ساتھ سامنے آتے رہیں، ایک مسلمان قوم کے لیے ان کو قبول نہ کرنے اور ان کا ساتھ نہ دینے کا ایک معقول سبب موجود رہتا ہے۔

اور اس کا عذر مقبول ہوتا رہتا ہے۔ مگر جب پورا حق بالکل بے نقاب ہو کر اپنی خالص صورت میں سامنے رکھ دیا جائے اور اس کی طرف اسلام کا دعویٰ رکھنے والی قوم کو دعوت دی جائے تو اس کے لیے ناگزیر ہو جاتا ہے کہ یا تو اس کا ساتھ دے اور اس خدمت کو انجام دینے کے لیے اٹھ کھڑی ہو جو امت مسلمہ کی پیدائش کی ایک ہی غرض ہے، یا نہیں تو اسے رد کر کے وہی پوزیشن اختیار کر لے جو اس سے پہلے یہودی قوم اختیار کر چکی ہے۔ ایسی صورت میں ان دوراہوں کے سوا کسی تیسری راہ کی گنجائش اس قوم کے لیے باقی نہیں رہتی۔ یہ عین ممکن ہے کہ اس دو ٹوک فیصلہ میں اللہ تعالیٰ اپنے فضل و کرم سے مسلمانوں کو ڈھیل دے اور اس نوعیت کی یکے بعد دیگرے کئی دعوتوں کے اٹھنے تک دیکھتا رہے کہ وہ ان کے ساتھ کیا روش اختیار کرتے ہیں۔ لیکن بہر حال اس دعوت کی طرف منہ موڑنے کا انجام آخر کار وہی ہے جو میں نے آپ سے عرض کر دیا ہے۔ غیر مسلم اقوام کا معاملہ اس سے مختلف ہے۔ لیکن مسلمان اگر حق سے منہ موڑیں اور اپنے مقصد وجود کی طرف صریح دعوت کو سن کر اٹھ پاتوں پھر جائیں تو یہ وہ جرم ہے جس پر خدا نے کسی نبی کی امت کو معاف نہیں کیا ہے۔

اب چونکہ یہ دعوت ہندوستان میں اٹھ چکی ہے اس لیے کم از کم یہاں کے

لے متحدہ ہندوستان مراوے جو ۱۹۴۷ء میں پاکستان اور بھارت دو حصوں میں تقسیم ہو گیا۔ تقسیم کے بعد پاکستان میں جماعت اسلامی پاکستان اور بھارت میں جماعت اسلامی ہند، یہ کام کر رہی ہے۔

مسلمانوں کے لیے تو آزمائش کا وہ خوفناک لمحہ ابھی گیارہ رہا ہے دوسرے ممالک کے مسلمان تو ہم ان تک اپنی دعوت پہنچانے کی تیاری کر رہے ہیں۔ اگر ہمیں اس کوشش میں کامیابی ہو گئی تو جہاں جہاں یہ پہنچے گی وہاں کے مسلمان بھی اسی آزمائش میں پڑ جائیں گے۔ میں یہ دعوے کرتے کیسے تو کوئی بنیاد نہیں رکھتا کچھ آخری موقع ہے جو مسلمانوں کو مل رہا ہے۔ اس کا علم صرف اللہ کو ہے۔ ممکن ہے کہ ابھی کچھ اور مواقع مسلمانوں کے لیے مقدر ہوں۔ لیکن قرآن کی بنیاد پر میں اتنا ضرور کہہ سکتا ہوں کہ مسلمانوں کے لیے یہ وقت ہے ایک نازک وقت۔ یہاں کے مسلمانوں کے سامنے اس وقت دو قسم کی دعوتیں ہیں۔ ایک طرف ہماری یہ دعوت ہے جو مسلمانوں کو ٹھیک اُس کام کے لیے بلاتا ہے جسے اللہ تعالیٰ نے مسلم جماعت کی تاسیس و تشکیل کی واحد غرض قرار دیا ہے اور دوسری طرف وہ دعوتیں ہیں جن کے پیش نظر مسلمانوں کے دنیوی مفاد کی خدمت کے سوا اور کچھ نہیں ہے۔ ان دو متقابل پکاروں میں سے دوسری پکار کی طرف مسلمانوں کا فوج در فوج لپکنا اور پہلی پکار کو امت کی عظیم اکثریت کا بہرے کانوں سے سننا اکابر امت اور علماء و مشائخ کا اس سے بے اعتنائی برتنا یا اس کی کھلی یا چھپی مخالفت پر اتر آنا، اور ایک گروہ قبیل کا اس کی طرف بڑھنا بھی تو رکھتے اور بھجکتے اور پس و پیش کرتے ہوئے بڑھنا، میرے نزدیک ایک نہایت بُری علامت ہے اور ایک عظیم خطرہ ہے جس میں یہ مسلمان قوم اپنے آپ کو ڈال رہی ہے۔ خوب جانی لیجئے کہ اگر اس وقت اس قوم میں سے کچھ آدمی بھی ایسے نہ نکلے جو اُمۃ وسط اور شہداء اللہ بننے کے قابل ہوں اور وہ خدمت انجام دے سکیں جس کے لیے اللہ تعالیٰ اپنی

زمین پر ایک صلح و صلح گروہ کو کربتہ دیکھنا چاہتا ہے تو پھر:
 قَسُوْتَ يَا قِيَّ اللهُ بِقَوْمٍ يُحِبُّوهُمْ وَيُحِبُّوْهُ اَذِلَّةً
 عَلَى الْمُؤْمِنِيْنَ اَعِزَّةً عَلَى الْكَافِرِيْنَ يُجَاهِدُوْنَ فِيْ
 سَبِيْلِ اللهِ وَلَا يَخَافُوْنَ تَوْمَةً لِّاَنَّهُمْ ذَالِكَ فَضْلُ
 اللهِ يُؤْتِيْهِ مَنْ يَّشَاءُ وَاللهُ وَاسِعٌ عَلِيْمٌ۔

(المائدہ : ۵۴)

”بعید نہیں کہ اللہ کسی دوسری ایسی قوم کو لے آئے جو اللہ کو
 محبوب ہو اور اللہ اسے محبوب ہو، جو اہل ایمان پر نرم اور کفار پر
 سخت ہو، جو اللہ کی راہ میں جدوجہد کرے اور کسی علامت کو نبوالے
 کی علامت سے نہ ڈرے یہ اللہ کا فضل ہے جسے اللہ عطا کرتا ہے،
 جس کو چاہتا ہے۔ اللہ بڑی وسعت رکھنے والا اور علیم ہے۔“

آپ حضرات یہ بات اچھی طرح ذہن نشین کر لیں کہ آپ دراصل اُمۃ وسط
 بننے کے امیدوار ہیں۔ آپ کا مقصد یہ ہے کہ اس مقام بلند کو حاصل کریں۔ اتنے بڑے
 منصب کی امیدواری کے لیے اٹھ کھڑا ہونا اور پھر نہ اُس کی عظمت کو محسوس کرنا،
 نہ اس کے لیے اپنے آپ کو تیار کرنا، ایک عظیم امتحان بے خبری ہے اور اس
 سے بڑھ کر بے خبری یہ ہے کہ ایک طرف تو آپ اُن کم سے کم صفات سے بھی
 ایجنٹ متصف نہ ہوئے ہوں جو اس کا عظیم کے لیے ضروری ہیں اور دوسری طرف
 آپ تقاضا کریں کہ فوراً ہی کوئی بڑا قدم اٹھا دیا جائے۔ کیا آپ اتنا نہیں سمجھتے
 اور اس سے ڈرتے نہیں کہ اگر آپ نے کوئی ایسا قدم اٹھایا جس کے لیے ضروری

استعداد آپ نے اپنے اندر پیدا نہیں کی ہے تو آپ منہ کی کھا کر پیائیں گے اور اس راہ میں پیچھے ہٹنا فداۃً فی التَّوْحُف ہے جو خدا کی شریعت میں بہت بڑا گناہ ہے۔

اس دعوت کے کام کیلئے جو شخصی اور جماعتی اوصاف ضروری ہیں

اب میں مختصر طور پر آپ کو بتاؤں گا کہ وہ کم سے کم ضروری صفات کیا ہیں جو اس دعوت کے لیے کام کرنے والوں میں ہونی چاہئیں۔ دوسری وہ جو ایک صالح جماعت بنانے کے لیے ضروری ہیں اور تیسری وہ جو مجاہد فی سبیل اللہ کے لیے ناگزیر ہیں۔
شخصی اوصاف

۱۔ شخصی اوصاف میں پہلا اور بنیادی وصف یہ ہے کہ ہم میں سے ہر شخص اپنے نفس سے بڑھ کر پہلے اسے مسلمان اور خدا کا مطیع فرمان بنائے۔ یہ وہی بات ہے جسے حدیث میں یوں بیان فرمایا گیا ہے کہ:

اَلْمُجَاهِدُ مَنْ جَاهَدَ خَنَسَهُ فَاَطَاعَ اللّٰهَ۔

حقیقی مجاہد وہ ہے جو اللہ کی اطاعت میں اپنے نفس سے

کشمکش کرے۔

یعنی قبل اس کے کہ آپ باہر کی دنیا میں خدا کے باغیوں سے مقابلہ کے لیے نکلیں اُس باغی کو مطیع بنائیے جو خود آپ کے اندر موجود ہے اور خدا کے قانون اور اس کی رضا کے خلاف چلنے کے لیے ہر وقت تقاضا کرتا رہتا ہے۔ اگر یہ باغی آپ کے اندر پل رہا ہے اور آپ پر اتنا قابو یافتہ ہے کہ آپ سے رضائے الہی کے خلاف اپنے مطالبے منوا سکتا ہے تو یہ بالکل ایک بے معنی بات ہے کہ آپ بیرونی باغیوں

کے خلاف اعلان جنگ کریں۔ یہ تو وہی بات ہوئی کہ گھر میں شراب کی بوتل پڑی ہے اور باہر شرابیوں سے لڑائی ہو رہی ہے۔ یہ تضاد ہماری تحریک کے لیے تباہ کن ہے۔ پہلے خود خدا کے آگے سر جھکائیے، پھر دوسروں سے اطاعت کا مطالبہ کیجیے۔

(۲) جہاد کے بعد دوسرا درجہ ہجرت کا ہے۔ ہجرت کا اصل مدعا گھر بار چھوڑنا نہیں ہے بلکہ خدا کی نافرمانی سے بھاگ کر خدا کی رضا جوئی کی طرف بڑھنا ہے۔ اصل ہا جہ ترک وطن اگر کرتا ہے تو اس لیے کہ اس کے وطن میں قانون الہی کے مطابق زندگی بسر کرنے کے مواقع نہیں ہیں۔ لیکن اگر کسی شخص نے گھر بار چھوڑا اور اللہ کی فرمانبرداری ہی اختیار نہ کی تو اس نے حماقت کی۔ یہ حقیقت بھی احادیث میں اچھی طرح واضح کر دی گئی ہے۔ بطور مثال ایک حدیث کو لیجئے۔ آنحضرتؐ سے پوچھا گیا کہ:

أَيُّ الْحِجْرَةِ أَفْضَلُ يَا رَسُولَ اللَّهِ۔

یا رسول اللہ کون سی ہجرت افضل ہے؟

جواب ملا:

أَنْ تَهْجُرَ مَا كُودَ رَبِّكَ

یہ کہ تو ان چیزوں کو چھوڑ دے جو اللہ کو ناپسند ہیں۔

اندر کا باغی اگر ملیع نہ ہو تو آدمی کا ترک وطن کر دینا خدا کی بارگاہ میں کوئی وزن نہیں رکھتا۔ اسی لیے میں یہ چاہتا ہوں کہ آپ حضرات باہر کی قوتوں سے پہلے اپنے اندر کی سرکش قوتوں سے لڑیے اور اصطلاحی کفار کو مسلمان بنانے سے پہلے اپنے نفس

کو مسلمان بنائیے۔ اس معنی کو جامع تر الفاظ میں یوں بیان کیا جاسکتا ہے کہ حدیث نبوی کے مطابق اپنے آپ کو اس گھوڑے کی طرح بنائیے جو ایک کھونٹے سے بندھا ہوا ہے وہ کتنا ہی گھومے پھرے بہر حال اُس حد سے اُگے نہیں جاسکتا جہاں تک رتی اُسے جانے دیتی ہے۔

مَثَلُ الْمُؤْمِنِ وَمَثَلُ الْإِيمَانِ كَمَثَلِ الْفَرَسِ فِي إِخْلَاقِهِ
يَجْعَلُ شَيْءًا يَذِجُ إِلَى إِخْلَاقِهِ۔

ایسے گھوڑے کی حالت آزاد گھوڑے سے بالکل مختلف ہوتی ہے جو ہر میدان میں گھومتا ہے، ہر کیفیت میں گھس جاتا ہے اور جہاں ہری گھاس دیکھتا ہے وہیں پوری بے جبری کے ساتھ ٹوٹ پڑتا ہے۔ پس آپ آزاد گھوڑے کی سی کیفیت اپنے اندر سے نکالیں اور کھونٹے سے بندھے ہوئے گھوڑے کی سی کیفیت اپنے اندر پیدا کریں۔

اس کیفیت کو پیدا کرنے کے ساتھ ساتھ دوسرا قدم یہ اٹھائیے کہ اپنے قریبی ماحول سے جسے میں "ہوم فرنٹ" کہوں گا، رٹنا شروع کر دیجئے۔ گھر کے لوگ، اعزہ، دوست اور سوسائٹی جس سے آپ کا گہرا ربط ہے، ان سب سے ایک عمل کشمش شروع ہو جانی چاہیئے۔ کشمکش اس معنی میں نہیں کہ آپ اپنے متعلقین سے گشتی لڑیں یا ان سے ٹوٹوئیں یں اور مناظرہ شروع کر دیں بلکہ یہ کشمکش اس معنی میں ہونی چاہیئے کہ آپ بحیثیت فرد اور بحیثیت جماعت اپنے نصب العین کے اتنے دلدادہ اور اپنے اصول و ضوابط کے اتنے پابند ہو جائیں کہ آپ کے گرد و پیش جو لوگ کسی نصب العین کے بغیر بے اصول زندگیاں بسر کر رہے ہیں وہ آپ کی

پابند اصول زندگی کو گوارا نہ کر سکیں۔ آپ کی بیویاں، آپ کی اولادیں، آپ کے والدین، آپ کے رشتہ دار اور دوست آپ کے رویہ کے خلاف مزاحمت کرنے پر مجبور ہو جائیں۔ آپ اپنے شہر میں اجنبی ہو کر رہ جائیں۔ جہاں آپ کسب معاش کے لیے کام کرتے ہوں وہاں آپ کا وجود نمایاں طور پر کھٹکنے لگے۔ دفتری آرام کرسی جس پر بیٹھ کر جاہ و ترقی کے خواب دیکھے جاتے ہیں۔ آپ کے لیے انگاردوں کی انگلیٹھی بن کر رہ جاتے۔ غرض جو جتنا زیادہ قریبی ہو اس سے اتنا ہی پہلے تصادم شروع ہو جانا چاہیے۔ جس شخص کے گھر میں میدانِ جہاد موجود ہو وہ آخر چند میل کے فاصلہ پر ہی کیوں لڑنے جاتے۔ پہلا معرکہ تو گھر ہی سے شروع ہونا چاہیے۔ اب تک جہاں جہاں اس کشمکش کی اطلاعات آرہی ہیں وہاں کے لوگوں سے مطمئن ہو رہا ہوں اور جہاں سے ایسی اطلاعات نہیں آرہی ہیں وہاں کے لیے بے تابی سے منتظر ہوں کہ ایسی کوئی اطلاع ملے۔

مگر میں بروقت یہ واضح کر دوں کہ یہ ساری کشمکش اس ذہنیت کے ساتھ ہوتی چاہیے جس کے ساتھ ایک ڈاکٹر بیماروں سے کشمکش کرتا ہے۔ دراصل وہ بیمار سے نہیں لڑتا بلکہ بیماری سے لڑتا ہے اور اس کی تمام تر جدوجہد ہمدردی کی روح سے لبریز ہوتی ہے۔ وہ اگر بیمار کو کڑوی دوا میں پلاتا ہے یا اس کے کسی عضو پر نشتر چلاتا ہے تو یہ تمام تر اخلاص ہوتا ہے دشمنی نہیں ہوتی۔ اس کی نفرت اور اس کا غصہ بالکل مرض کے خلاف ہوتا ہے نہ کہ مرض کے خلاف۔ بالکل اسی طرح اپنے ایک گراؤ بھائی کو ہدایت کی طرف لائیے۔ وہ کبھی کسی بات سے یہ محسوس نہ کرے کہ اسے تحقیر سے دیکھا جا رہا ہے یا براہِ راست اس کی ذات سے دشمنی کی جارہی ہے، بلکہ وہ آپ کے اندر

انسانی ہمدردی، محبت اور اخوت کو کام کرتا ہوا پاتے۔ میں نئے اجتماع درجہ کے موقع پر بھی مختصر آئہ کہا تھا کہ اصلی تبلیغ تقریری اور تحریری مناظروں سے نہیں ہوا کرتی۔ یہ کام کرنے کے بہت ہی ادنیٰ طریقے ہیں۔ اصلی تبلیغ یہ ہے کہ آپ اپنی دعوت کا مجسم ظہور اور نمونہ ہوں۔ جہاں کہیں لوگوں کی نگاہوں کے سامنے یہ نمونہ گزر جاتے وہ آپ کے طریقہ عمل سے پہچان لیں کہ یہ ہیں خدا کی راہ کے راہی۔ جس طرح کوئی "فنائی" کا لکڑیس "اُدوی سامنے آجاتا ہے تو کانگریسیٹ کی پوری تصویر آنکھوں کے سامنے پھر جاتی ہے اسی طرح آپ ایسے فنائی الاسلام بن جاتے کہ جہاں آپ سامنے آتے اسلامی تحریک کا پورا نقشہ واضح ہو جاتے۔ یہی وہ چیز ہے جسے نبی صلی اللہ علیہ وسلم نے فرمایا ہے کہ:

إِذَا رُفِذَا ذَكَرَ اللَّهُ۔

میں یہ نہیں کہتا کہ ایسا فوراً ہو جانا چاہیے۔ یہ مقام تو تدریجاً ہی حاصل ہوگا۔ خدا کی راہ میں جب اپنے ماحول سے پیہم آپ کا تصادم ہوتا رہے گا اور آپ ہر آن ہر لمحہ اپنے مقصد کے لیے کوشش کرتے ہوئے قربانیاں دیتے رہیں گے تو ایک مدت میں جا کر فنائیت کی کیفیت آپ پر طاری ہوگی اور آپ اپنی دعوت کا مجسم ظہور بن سکیں گے۔ اس مقصد کے لیے قرآن و حدیث کا گہری نظر سے بار بار مطالعہ کیجئے اور دیکھیے کہ اسلام کس قسم کا انسان چاہتا ہے اور آنحضور صلی اللہ علیہ وسلم کس طرز کے آدمی تیار کیا کرتے تھے۔ وہ کیا صفات تھیں جو اس تحریک کے کارکنوں میں پہلے پیدا کی گئیں اور اس کے بعد جہاد کا علم بلند کیا گیا۔ آپ میں سے ہر شخص جانتا ہے کہ دنیا کے سب سے بڑے مڑکی صلی اللہ علیہ وسلم نے، جو انسان تیار کیے

تھے انہیں ۵ برس کی تیاری کے بعد میدان میں لایا گیا۔ اس تیاری کی تفصیلات معلوم کیجئے اور دیکھئے کہ یہ کس تدریج کے ساتھ ہوتی تھی، اس میں کن صفات کی پرورش مقدم تھی اور کن کی مؤخر، کون سی صفات کس درجہ میں مطلوب تھیں اور انہیں کس حد تک ترقی دی گئی تھی اور کس مقام پر پہنچ کر اس جماعت سے اللہ تعالیٰ نے فرمایا کہ اب تم دنیا کا بہترین گروہ بن گئے ہو اور اس قابل ہو گئے ہو کہ نوری انسانی کی اصلاح کے لیے نکلو۔ یہی نمونہ خود اپنی تیاری کے لیے بھی آپ کے سامنے ہونا چاہیے۔

یہاں تفصیل کا موقع نہیں۔ میں صرف دو حدیثیں آپ کی رہنمائی کے لیے پیش کروں گا جن سے آپ کو معلوم ہو گا کہ اس کام کے لیے کن صفات کے آدمی درکار ہیں نبی صلی اللہ علیہ وسلم فرماتے ہیں کہ:

مَنْ أَحَبَّ إِلَهُ وَابْتَغَى إِلَهُ وَأَهْلًا إِلَهُ وَمَنْعَ إِلَهُ فَقَدْ

اِسْتَكْمَلَ اِلٰهِيَّتَهُ۔

یعنی آدمی پورا مومن اُس وقت بنتا ہے جب اُس کی کیفیت یہ ہو جائے کہ اُس کی دوستی اور دشمنی اور اس کا دینا، روکنا جو کچھ ہو خواص اللہ کے لیے ہو۔ نفسانی اور دنیوی محرکات اس کے لیے ختم ہو جائیں۔

دوسری حدیث ہے کہ حضورؐ نے فرمایا:

اَمَرْنَا نَأْتِي بِتَسْبِيحٍ۔

میرے رب نے مجھے فوجیوں کا حکم دیا ہے۔

۱: تَحْسِيْدُ اللّٰهِ فِي السِّبْرِ وَالْعَلَانِيَةِ۔

کھلے اور چھپے ہر حال میں خدا سے ڈرنا ہوں۔

۱۲: وَكَلِمَةً الْعَدْلِ فِي الْقَضَبِ وَالرِّضَا۔

کسی پر مہربان ہوں یا کسی کے خلاف غصہ میں ہوں دونوں حالتوں میں انصاف ہی کی بات کہوں۔

۱۳: وَالْقَصْدُ فِي النِّقَرِ وَالْغِنَا۔

خواہ نقیری کی حالت میں ہوں، یا امیری کی حالت میں۔ بہر حال ماستی و اعتدال پر قائم رہوں۔

۱۴: فَإِنْ أَصَلَ مِنْ قَطْعِي۔

اور یہ کہ جو مجھ سے کٹے میں اسی سے بڑوں۔

۱۵: وَأَعْطَى مَنْ حَزَنَتِي

اور جو مجھ پر غم کرے میں اسے دوں۔

۱۶: وَأَغْنُوْا مَنْ ظَلَمَنِيْ

اور جو مجھ پر زیادتی کرے میں اسے معاف کروں۔

۱۷: فَإِنْ يَكُونُ مَنَّتِيْ فِكْرًا

اور یہ کہ میری خاموشی تفکر کی خاموشی ہو۔

۱۸: وَنُطْقِيْ ذِكْرًا

اور میری گفتگو ذکر الہی کی گفتگو ہو۔

۱۹: وَنَظَرِيْ عِبْرَةً

اور میری نگاہ عبرت کی نگاہ ہو۔

ان اوصاف مطلوبہ کا ذکر کرنے کے بعد نبی صلی اللہ علیہ وسلم فرماتے ہیں کہ:

اِنَّ اَمْرًا بِالْمَعْرُوفِ وَ اَنْهٰی عَنِ الْمُنْكَرِ۔

یعنی مجھے حکم دیا گیا ہے کہ میں نیکی کا حکم کروں اور بدی سے روکوں۔

معلوم ہوا کہ نیکی کو پھیلاتے اور بدی کو ختم کرنے کے لیے جو اُمت وسط اُٹھے

اس کے فرد فرد میں یہ اوصاف ہونے چاہئیں۔ انہیں اوصاف کے ساتھ یہ فریضہ ادا ہو سکتا ہے۔ یہ نہ ہوں تو ہم کبھی اپنے منصب کے مقتضیات کو پورا نہیں کر سکتے۔

جماعتی اوصاف

یہ تو شخصی اصلاح کا پر و گرام ہوا۔ اس سے آگے جماعتی حیثیت سے کچھ دوسرے

اخلاقی اوصاف کی ضرورت ہے۔ جماعتی نظم کو مستحکم اور کارگر بنانے کے لیے یہ ضروری

ہے کہ ارکان جماعت کے درمیان محبت و بھروسہ، آپس میں حسن ظن ہو، بے

اعتمادی کی جگہ اعتماد ہو، آپس میں مل کر کام کرنے کی صلاحیت ہو، ایک دوسرے کو

حق کی نصیحت کرنے کی عادت ہو، خود آگے بڑھیں اور دوسروں کو اپنے ساتھ آگے

بڑھائیں۔ یہ اوصاف ہر جماعتی نظم کے لیے ناگزیر ہیں۔ ورنہ اگر فرداً فرداً سب

لوگ اعلیٰ درجہ کی صفات حسنہ اپنے اندر پیدا کر لیں لیکن منظم و مربوط نہ ہوں، آپس میں

معاون نہ ہوں، شانہ سے شانہ ملا کر چل نہ سکیں تو ہم دنیا میں علم بردارانِ باطل کا بال تک

بیکانہیں کر سکتے۔ یہ کہنا غلط نہ ہو گا کہ شخصی حیثیت سے بہترین انسان ہم میں ہمیشہ موجود

رہے ہیں اور آج بھی موجود ہیں۔ اور اگر آج دنیا بھر کو ہم چیلنج دے کر کہیں کہ ایسے لوگ

کسی کے پاس نہ ہوں گے تو شاید اس چیلنج کا جواب کسی قوم سے نہ دیا جاسکے گا مگر یہ

معاہدہ صرف انفرادی اصلاح کی حد تک ہے۔ جی لوگوں نے اپنی انفرادی اصلاح

میں کمالی حاصل کیا ہے انہوں نے زیادہ سے زیادہ یہ کیا کہ چند سو یا چند ہزار افراد

پر اپنا اثر پھیلادیا اور تقدس کی چند یادگاریں چھوڑ کر رخصت ہو گئے۔ یہ طریقہ بڑے کام کرنے کا نہیں ہے۔ بڑے سے بڑا پہلوان جو بجاری بوجھ اٹھانے اور کسی کئی آدمیوں کو کشتی میں سچاڑنے کی طاقت رکھتا ہو، ایک مربوط جھنڈ کے مقابلہ میں بالکل بے کار ہے۔ اسی طرح ہم میں سے کچھ کو کئی مثال انفرادی تزکیہ کی حیثیت سے اس پہلوان کی سی ہے جو کسی رجنڈ کا عضو بن کر کام نہیں کرتا بلکہ مستقر ایک جھنڈ کو دعوت مبارزت دیتا ہے۔ انفرادی تزکیہ کے لحاظ سے ہماری اپنی جماعت میں بھی ایسے رنڈا کی کمی نہیں ہے جن کی حالت پر خود مجھے رشک آتا ہے مگر جہاں تک جماعتی تزکیہ کا تعلق ہے حالات افسوس ناک ہیں۔ میں مستقبل قریب میں اس مسئلہ پر تفصیل سے لکھنے کا ارادہ رکھتا ہوں کہ جماعتی حیثیت سے کیا کچھ ترک کر دینے کے قابل ہے اور اس کی جگہ کیا کیا چیزیں مطلوب ہیں۔

قرآن میں اس مسئلہ پر اصول حد تک مفصل روشنی ڈالی گئی ہے اور حدیث میں اصول کی مکمل تشریحات موجود ہیں۔ پیر سیرت نبوی اور سیر الصحابہ کے مطالعہ سے مطلوبہ اجتماعی اخلاق کے عملی نمونے بھی ملاحظہ کیے جاسکتے ہیں۔ ان چیزوں کی مدق گردانی کیجئے اور ناپ تول کر دیکھتے کہ کس پہلو سے ہمارے اجتماعی نظم میں کیا اور کتنی کمی ہے اور اس کمی کو پورا کرنے کی فکر کیجئے۔

صاف بات ہے کہ اجتماعی نظم میں ایک فرد کو دوسرے افراد سے لامحالہ سابقہ پیش آتا ہے۔ اگر حسن ظن، ہمدردی، ایثار اور رواداری نہ ہو تو مزاجوں کا اختلاف تعاون کو چار دن بھی جاری نہیں رہنے دے گا۔ جماعتی نظم چلتا ہی اس اصول پر ہے کہ دوسروں کے لیے آپ اپنا کچھ چھوڑیں اور دوسرے آپ

کے لیے کچھ چھوڑیں۔ اس اثبات کی ہمت نہ ہو تو کسی انقلاب کا نام بھی زبان پر نہ لانا چاہیے۔
مجاہدہ فی سبیل اللہ کے ضروری اوصاف

تیسری قسم کی صفات وہ ہیں جو مجاہدہ فی سبیل اللہ کے لوازم میں شمار ہوتی ہیں۔ ان کا بھی قرآن و حدیث میں منقول تذکرہ موجود ہے۔ صرف تذکرہ ہی نہیں ایک ایک مطلوبہ صفت کی وضاحت بھی کی گئی ہے کہ وہ کس نوعیت اور کس درجہ کی ہونی چاہیے۔ اس سلسلہ میں احکام و ہدایات کو جمع کیجئے اور سمجھئے کہ مجاہدہ فی سبیل اللہ کے لیے کیا کیا تیاریاں کرنی ہیں۔ میں مختصر ان کی طرف اشارہ کر دینا چاہتا ہوں۔

(۱) سب سے پہلی صفت جس پر زور دیا گیا ہے صبر ہے، صبر کے بغیر خدا کی راہ میں کیا کسی راہ میں بھی مجاہدہ نہیں ہو سکتا۔ فرق صرف اتنا ہے کہ خدا کی راہ میں اور قسم کا صبر مطلوب ہے اور دنیا کے لیے مجاہدہ کرتے ہوئے اور قسم کا صبر درکار ہے۔ بہر حال صبر ہے ناگزیر۔ صبر کے بہت سے پہلو ہیں۔ ایک پہلو یہ ہے کہ جلد بازی سے اجتناب کیا جائے۔ دوسرا پہلو یہ ہے کہ کسی راہ میں جدوجہد کرتے ہوئے دشواریوں اور مخالفتوں اور مزاحمتوں کے مقابلہ میں استقامت دکھائی جائے اور قدم پیچھے نہ ہٹایا جائے۔ تیسرا پہلو یہ ہے کہ کوششوں کا کوئی نتیجہ اگر جلدی حاصل نہ ہو تب بھی ہمت نہ ہاری جائے اور پیہم سعی جاری رکھی جائے۔ ایک اور پہلو یہ ہے کہ مقصد کی راہ میں بڑے سے بڑے خطرات، نقصانات اور خوف و طمع کے مواقع بھی اگر پیش آجائیں تو قدم کو لغزش نہ ہونے پائے۔ اور یہ بھی صبر ہی کا ایک شعبہ ہے کہ اشتغال جذبات کے سخت سے سخت مواقع پر

بھی آدمی اپنے ذہن کا توازن نہ کھوئے، جذبات سے مغلوب ہو کر کوئی قدم نہ اٹھائے۔ ہمیشہ سکون، صحت عقل اور ٹھنڈی قوت فیصلہ کے ساتھ کام کرے۔

پھر حکم صرف صبر ہی کا نہیں مصابرت کا بھی ہے، یعنی مخالفت طاقتیں اپنے باطل مقابلہ کے لیے جس صبر کے ساتھ ڈبٹ کر سہی کر رہی ہیں اسی صبر کے ساتھ آپ بھی ڈبٹ کر ان کا مقابلہ کریں۔ اسی لیے ”احیاء دینا“ کے ساتھ ”مناہجہ دینا“ کا حکم بھی دیا گیا ہے جن لوگوں کے مقابلہ میں آپ حق کی علمبرداری کے لیے اٹھنے کا داعیہ رکھتے ہیں ان کے صبر کا اپنے صبر سے موازنہ کیجئے اور سوچتے کہ آپ کے صبر کا کیا تناسب ہے؟ شاید ہم ان کے مقابلہ میں ۱۰ فی صدی کا دھوٹی کرنے کے قابل بھی نہیں ہیں۔ باطل کے غلبہ کے لیے جو صبر وہ دکھا رہے ہیں ان کا اندازہ کرنے کے لیے موجودہ جنگ کے حالات پر نظر ڈالیے۔ کس طرح وقت اُڑنے پر ان لوگوں نے اپنے ان کارخانوں، شہروں اور ریلوے سٹیشنوں کو اپنے ہاتھوں سے بھونک ڈالا جن کی تعمیر و تیاری میں سالوں کی محنتیں اور بے شمار روپیہ صرف کیا گیا تھا۔ یہ ان ٹینکوں کے سامنے سینہ تان کر کھڑے ہو جاتے ہیں جو فوجوں کو اپنے آہنی پہیوں تلے کھل ڈالتے ہیں۔ یہ دشمن کے ان بمبارڈیروں کے سامنے میں استقامت سے کھڑے رہتے ہیں جو موت کے پر لگا کر اڑتے ہیں۔ جب تک ان کے مقابلہ میں ہمارا صبر ۱۰ فی صدی کے تناسب پر نہ پہنچ جائے ان سے کوئی ٹکڑے کی جرات نہیں کی جاسکتی۔ جب سر و سامان کے لحاظ سے ہم ان کے سامنے کوئی حیثیت نہیں رکھتے تو پھر سر و سامان کی کمی کو صبر ہی سے پورا کیا جاسکتا ہے۔

(۲) دوسری چیز جو مجاہدہ کا لازمہ ہے، ایثار کی صفت ہے۔ وقت کا ایثار،

مختصوں کا ایشار اور مال کا ایشار! ایشار کے اعتبار سے بھی باطل کا جھنڈا اٹھانے والی طاقتوں کے مقابلہ میں ہم بہت ہی پیچھے ہیں۔ حالانکہ بے سرو سامانی کی تلانی کے لیے ہمیں ایشار میں بھی ان سے میلوں آگے ہونا چاہیے۔ مگر یہاں صورت واقعہ یہ ہے کہ ایک شخص بیس، پچاس، سو اور ہزار روپے ماہانہ تنخواہ کے عوض اپنی پوری صلاحیتیں خود اپنے دشمن کے ہاتھ بیچ دیتا ہے اور اس طرح ہماری قوم کا کارآمد جو ہر بے کار ہو جاتا ہے۔ یہ دماغی صلاحیتیں رکھنے والا طبقہ اتنی ہمت نہیں رکھتا کہ ایک بڑی آمدنی کو چھوڑ کر یہاں محض بقدر ضرورت قلیل معاوضہ پر اپنی خدمات پیش کر دے۔ پھر فرمائیے کہ اگر یہ لوگ اتنا ایشار بھی نہ کریں گے اور اس راہ میں پتہ مار کر کام نہ کریں گے تو پھر اسلامی تحریک کیسے چل سکتی ہے۔ ظاہر بات ہے کہ کوئی تحریک محض والیٹیروں کے بل پر نہیں چل سکتی۔ جماعتی نظم میں والیٹیروں کو اسی درجہ کی اہمیت حاصل ہے جیسی ایک آدمی کے نظام جسمانی میں ہاتھ اور پاؤں کو ہے۔ یہ ہاتھ اور پاؤں اور دوسرے اعضاء کس کام کے ہو سکتے ہیں اگر ان سے کام لینے کے لیے دھڑکنے والے دل اور سوچنے والے دماغ موجود نہ ہوں۔ دوسرے لفظوں میں ہمیں والیٹیروں سے کام لینے کے لیے اعلیٰ درجہ کے جنرل چاہئیں مگر مصیبت یہ ہے کہ جن کے پاس دل اور دماغ کی قوتیں ہیں وہ دنیوی ترقیوں کے دلدراہ ہیں اور مارکیٹ میں اسی کی طرف جلتے ہیں جو زیادہ قیمت پیش کرے۔ نعیب العین سے ہماری قوم کے بہترین افراد کی وابستگی ابھی اس درجہ کی نہیں ہے کہ وہ اس کی خاطر اپنے منافع کو بلکہ منافع کے امکانات تک کو قربان کر سکیں۔ اس ایشار کو لے کر اگر آپ یہ توقع کریں کہ وہ مفیدین عالم جو روزانہ کروڑوں روپیہ اور لاکھوں جانوں کا ایشار کر رہے ہیں۔ ہم

سے کبھی شکست کھا سکتے ہیں تو یہ چھوٹا منہ بڑی بات ہے۔

(۳) مجاہدہ فی سبیل اللہ کے لیے قیصری صفت دل کی لگن ہے۔ محض دماغی طور پر ہی کسی شخص کا اس تحریک کو سمجھ لینا اور اس پر صرف عقلاً مطمئن ہو جانا، یہ اس راہ میں اقدام کے لیے صرف ایک ابتدائی قدم ہے لیکن اتنے سے تاثر سے کام چل نہیں سکتا۔ یہاں تو اس کی ضرورت ہے کہ دل میں ایک آگ بھڑک اُٹھے۔ زیادہ نہیں تو کم از کم اتنی آگ تو شعلہ زن ہو جانی چاہیے جتنی اپنے بچے کو بیمار دیکھ کر ہو جایا کرتی ہے اور آپ کو کھینچ کر ڈاکٹر کے پاس لے جاتی ہے، یا اتنی جتنی گھر میں قتلہ نہ پا کر بھڑکتی ہے اور آدمی کو تنگ و دو پر مجبور کر دیتی ہے اور چین سے نہیں بیٹھنے دیتی۔ سینوں میں وہ جذبہ ہونا چاہیے جو ہر وقت آپ کو اپنے نصب العین کی دُھن میں لگائے رکھے، دل و دماغ کو یکسو کر دے اور تو بہات کو اس کام پر ایسا مکر و زور دے کہ اگر ذاتی یا خانگی یا دوسرے غیر متعلق معاملات کسی آپ کی توجہ کو اپنی طرف کھینچیں بھی تو آپ سخت ناگوار می کے ساتھ ان کی طرف کھیں۔ کوشش کیجئے کہ اپنی ذات کے لیے آپ قوت اور وقت کا کم سے کم حصہ صرف کریں اور آپ کی زیادہ سے زیادہ جدوجہد اپنے مقصدِ حیات کے لیے ہو۔ جب تک یہ دل کی لگن نہ ہوگی اور آپ ہمہ تن اپنے آپ کو اس کام میں جھونک نہ دیں گے، محض زبانی جمع خرچ سے کچھ نہ بنے گا۔ بیشتر لوگ دماغی طور پر ہمارا ساتھ دینے پر آمادہ ہو جاتے ہیں لیکن کم روگ ایسے ملتے ہیں جو دل کی لگن کے ساتھ تن میں دھن سے اس کام میں شریک ہوں۔ میرے ایک قریبی رفیق نے جن سے میرے اتنی اور جماعتی تعلقات بہت گہرے ہیں، حال ہی میں دو برس کی رفاقت کے بعد مجھ سے یہ اعتراف کیا کہ اب تک میں محض دماغی اطمینان کی بنا پر شریکِ جماعت تھا مگر

اب یہ چیز دل میں اتر گئی ہے اور اس نے نہانخانہ روح پر قبضہ جما لیا ہے میں چاہتا ہوں کہ ہر شخص اسی طرح اپنے اوپر خود تنقید کر کے دیکھے کہ کیا ابھی تک وہ اس جماعت کا محض ایک دماغی رکن ہے یا اس کے دل میں مقصد کے عشق کی آگ مشتعل ہو چکی ہے۔ پھر اگر دل کی لگن اپنے اندر نہ محسوس ہو تو اسے پیدا کرنے کی فکر کی جائے۔ جہاں دل کی لگن ہوتی ہے وہاں کسی ٹھینے اور اکسانے والے کی مزدورت نہیں رہتی۔ اس وقت کے ہونے ہوئے یہ صورت حال کبھی پیدا نہیں ہو سکتی کہ اگر کہیں جماعت کا ایک رکن پیچھے ہٹ گیا یا نقل مقام پر مجبور ہو گیا تو وہاں کا ساما کام ہی چھوڑ دے گا۔ یہاں تک اس کے پھر تو ہر شخص اس طرح کام کرے گا جس طرح وہ اپنے کو بھاریا کر کے کرتا ہے۔

خدا خواستہ اگر آپ کا بچہ بیمار ہو تو آپ اس کی زندگی و موت کے سوال کو ہانک لیں کسی دوسرے پر ہرگز نہیں چھوڑ سکتے۔ ممکن نہیں کہ آپ یہ عذر کر کے اسے اس کے حال پر چھوڑ بیٹھیں کہ کوئی تیمار دار نہیں، کوئی دوا لانے والا نہیں، کوئی ڈاکٹر کے پاس جانیوالا نہیں۔ اگر کوئی نہ ہو تو آپ خود سب کچھ بنیں گے کیونکہ بچہ کسی دوسرے کا نہیں آپ کا اپنا ہے۔ موتیلا باپ تو بچے کو مرنے کے لیے چھوڑ بھی سکتا ہے مگر حقیقی باپ اپنے چکر کے ٹکڑے کو کیسے چھوڑ دے گا۔ اس کے تو دل میں آگ لگی ہوتی ہے۔ اسی طرح اس کام سے بھی اگر آپ کا قلبی تعلق ہو تو اس کو آپ دوسروں پر نہیں چھوڑ سکتے اور نہ یہ ممکن ہے کہ کسی دوسرے کی تاہلی یا غلط روی یا بے توہی کو بہانہ بنا کر آپ اسے مرجانے دیں اور اپنے دوسرے مشاغل میں جا کر منہمک ہو جائیں، یہ سب باتیں اس بات کا پتہ دیتی ہیں کہ خدا کے دین اور اس کی اقامت و سرمدی کے مقصد سے آپ

کارِ شہ محض ایک سو تیرا رشتہ ہے۔ حقیقی رشتہ ہو تو آپ میں سے ہر شخص اس راہ میں اپنی جان لٹا کر کام کرے۔ میں آپ سے صاف کہتا ہوں کہ اگر آپ اس راہ میں کم از کم اتنے قلبی لگاؤ کے بغیر قدم بڑھائیں گے جتنا آپ اپنے بیوی بچوں سے رکھتے ہیں تو انہام پائی کے سوا کچھ نہ ہو گا اور یہ ایسی بُری نسی پائی ہو گی کہ مدتوں تک ہماری نسلیں اس کو بیک کا نام لینے کی جرأت بھی نہ کر سکیں گی۔ بڑے بڑے اقدامات کا نام لینے سے پہلے اپنی قوتِ قلب کا اور اپنی اخلاقی طاقت کا جائزہ لیجئے اور مجاہدہ فی سبیل اللہ کے لیے جس دل گروہ کی ضرورت ہے وہ اپنے اندر پیدا کیجئے۔

(۴) چوتھی ضروری صفت اس راہ میں یہ ہے کہ ہمیں مسلسل اور پیہم سعی اور منضبط (Systematic) طریقہ سے کام کرنے کی عادت ہو۔ ایک مدت دراز سے ہماری قوم اس طریق کار کی عادی رہی ہے کہ جو کام ہو کم سے کم وقت میں ہو جائے۔ جو قدم اٹھایا جائے ہنگامہ آرائی اس میں ضرور ہو۔ چاہے وہ ہینہ روہینہ میں سب کیا کرایا عادت ہو سکے رہ جائے۔ اس عادت کو ہمیں بدلنا ہے۔ اس کی جگہ بتدریج اور بے ہنگام کام کرنے کی مشق ہونی چاہیے۔ چھوٹے سے چھوٹا کام بھی جو بجائے خود ضروری ہو، اگر آپ کے سرور کیا جائے تو بغیر کسی نہایاں اور معجل نتیجہ کے اور بغیر کسی داد کے آپ اپنی پوری عمر صبر کے ساتھ اسی کام میں کھپا دیں۔ مجاہدہ فی سبیل اللہ میں ہر وقت میدان گرم ہی نہیں رہا کرتا ہے اور نہ ہر شخص اگلی ہی صفوں میں لڑ سکتا ہے۔ ایک وقت کی میدان آرائی کے لیے بسا اوقات پچیس پچیس سال تک لگاتار خاموش تیاری کرنی پڑتی ہے اور اگلی صفوں میں اگر ہزاروں آدمی لڑتے ہیں تو ان کے پیچھے لاکھوں آدمی جنگی ضروریات کے اُن چھوٹے چھوٹے

کاموں میں لگے رہتے ہیں جو ظاہر بین نظر میں بہت حقیر ہوتے ہیں۔

پیش نظر کام

تقریر کو ختم کرنے سے پہلے مختصراً میں اس امر کی تشریح کر دیتا بھی ضروری سمجھتا ہوں کہ اب ہمارے سامنے پروگرام کیا ہے۔ مجھے شبہ ہے کہ جس پروگرام پر میں تحریک کو چلا رہا ہوں اسے سمجھا نہیں گیا۔ سب سے پہلا کام جس کے لیے یہ اجتماعات منعقد کیے جا رہے ہیں یہ ہے کہ آپ میں سے ہر شخص سے مجھے تفصیلاً واقفیت ہو جائے۔ مجھے اچھی طرح معلوم ہونا چاہیے کہ میرے ساتھ کن کن اوصاف کے لوگ چل رہے ہیں، ان میں کیا کیا صلاحیتیں اور قوتیں ہیں اور ان سے کیا کیا کام لیا جاسکتا ہے۔ آپ حضرات نہایت وضاحت سے مجھے بتائیے کہ کس موقع پر آپ کیا کیا خدمات سرانجام دے سکتے ہیں۔ جس قدر جلدی میں یہ معلومات حاصل کر لوں گا اسی قدر جلدی کام کا نقشہ تیار کر سکوں گا۔ قوت کے اندازہ کے بغیر کوئی کام کرنا میرے نزدیک مستحسن نہیں ہے۔ اس غرض کے لیے آپ حضرات بار بار مرکز میں آتے رہیں، خط و کتابت سے مجھے معلومات فراہم کرتے رہیں اور جہاں تک ممکن ہو گا میں خود بھی اجتماعات میں شرکت کر کے آپ سے انفرادی رابطہ کو ترقی دیتا رہوں گا۔ اس کے بعد ایک مکمل نقشہ کار مرتب کر کے تدریجاً آگے بڑھنے کی فکر کروں گا۔

دوسرا ضروری کام یہ ہے کہ ہمیں تربیت اشخاص کے لیے ایک ایسی مشینری بنانی ہے جس کے ذریعہ سے ہم ضرورت کے آدمی تیار کریں اور اپنے کارکنوں میں ضروری ادومات پیدا کریں۔ کل جو تجاویز پیش ہونے والی ہیں ان سے آپ کو معلوم

ہو جائے گا کہ اس سلسلہ میں ہم بہت جلد ہی اقدام کرنے والے ہیں۔

تیسرا کام جس پر بہت دنوں سے بالمشافہ بھی اور خط و کتابت کے ذریعہ

بھی مجھے بار بار توجہ دلائی جا رہی ہے اور جس کی شدید اہمیت کو میں خود بھی محسوس کر رہا ہوں یہ ہے کہ نئی نسلیں کو اپنے نقطہ نظر کے مطابق تحریک کی خدمت کے لیے تیار کیا جائے۔ اب تک سرمایہ اور مناسب کارکنوں کی کمی اور جنگ کی پیدا کردہ

معاشی مشکلات اس راہ کی رکاوٹ بنی رہی ہیں۔ لیکن شاید اس سلسلہ میں اب بہت زیادہ تعزیتی نہ ہوگی اور عنقریب آپ سنیں گے کہ مرکز میں اس کام کی بنا ڈال دی گئی ہے۔ چنانچہ میں یہ خوشخبری بھی سنا دوں کہ مولانا امین احسن صاحب اصلاحی اسی غرض کے لیے یہاں تشریف لائے ہیں اور عجب نہیں کہ مستقلاً یہیں رہ جائیں۔

چوتھی چیز جس کے لیے ہمیں سر جوڑ کر سوچنا ہے یہ ہے کہ عورتوں کو اپنے ساتھ لے چلنے کے لیے کیا صورتیں اختیار کی جاسکتی ہیں۔ اب تک ہمارا ایک ہی ہاتھ کام کرتا رہا ہے اور گاڑی کا ایک ہی پہیہ متحرک ہوا ہے۔ اب ہمیں اپنے دوسرے ہاتھ اور اپنی گاڑی کے دوسرے پہیے کی فکر کرنی ہے۔ یہ تو ظاہر ہے کہ ہمارا اور ہماری عورتوں کا ساتھ چھل دامن کا ساتھ ہے اور وہ ہم سے اور ہم ان سے ہر لحاظ متاثر ہوتے رہتے ہیں۔ پھر اگر ہم ان کی اصلاح کی فکر نہ کریں گے تو خود ہماری اصلاح بھی نامکمل رہے گی۔ ہم گھروں کو مسلمان بنائے بغیر دنیا کو مسلمان نہیں بنا سکیں گے۔ اس معاملہ میں ساری وقت یہ ہے کہ عورتوں سے ہم وسیع پیمانے پر براہ راست ربط نہیں پیدا کر سکتے۔ اس کے لیے خود عورتوں

ہی سے مدد یعنی پڑے گی۔ جو قومیں کوئی شرعی ضابطہ نہیں رکھتیں ان کا معاملہ آسان ہے۔ وہ اپنی سیاسی و تمدنی تحریکات کے لیے اپنی عورتوں کو بازاروں، کارخانوں، چٹانوں اور مدرسوں میں بے تکلفی سے لاسکتی ہیں مگر ہمارے لیے یہ ایک نازک مسئلہ ہے اور اسے حل کرنے کے لیے مغز زنی کی ضرورت ہے۔

پانچواں کام یہ سامنے ہے کہ راستے عام کو جذب کرنے کے لیے وسیع پیمانے پر منظم کوشش کی جائے۔ اب تک ہم نے راستے عام کو براہ راست مخاطب نہیں کیا ہے۔ یہی وجہ ہے کہ ابھی تک ہم اس سمندر کے بعض ایک ذرا سے گوشہ میں کچھ پھل پیدا کر سکے ہیں۔ اب ہمیں آہستہ آہستہ اصل سمندر کی طرف بڑھنا ہے۔ ضروری نہیں کہ عوام پورے کے پورے ہمارے رکن بن جائیں۔ ہمارے مدعا کے لیے یہ بھی کافی ہے کہ باشندگان ملک کی ایک کثیر تعداد حق کو حق مان لے، ہمارے مقصد کی صحت کی معترف ہو جائے اور ہمارا اخلاقی اثر اس پر قائم ہو جائے۔ اس کا نتیجہ یہ ہوگا کہ آگے چل کر ہم جو قدم اٹھائیں گے اس میں عوام کی ہمدردیاں ہمارے ساتھ ہوں گی۔ اب تک ہم نے اپنے لڑیچر میں مسائل زندگی کے بہت تھوڑے حصے سے تعرض کیا ہے اور وہ بھی زیادہ تر عمل اشارات کی صورت میں ہے حالانکہ اس دور میں زندگی کے ہر پہلو پر ہمیں اپنے نقطہ نظر سے تفصیلی روشنی ڈالنی چاہیے۔ علوم کی تدوین جدید کرنی چاہیے اور یہ کام ایک دو زبانوں میں نہیں متعدد زبانوں میں کرنا چاہیے تاکہ زیادہ سے زیادہ لوگ ہمارے مدعا کو سمجھیں۔ چنانچہ اب ہمیں اس میدان میں بھی اپنی مساعی کے دائرے کو وسیع کرنا ہے۔ پھر ابھی تک ہم نے نشر و اشاعت کے لیے صرف تحریر کے ذریعہ پر انحصار کیا ہے۔ تقریر سے ہم نے

ابھی کوئی کام نہیں لیا ہے۔ اب ہمیں اس میدان کی طرف بھی بڑھنا ہے لیکن اس کے لیے ضروری ہے کہ ہم تقریر کا نیا ڈھنگ اختیار کریں، نمائشی اور ہنگامی اسٹیج سے دور رہیں اور ذمہ دارانہ گفتگو کی عادت ڈالیں تاکہ جو آواز بھی ہماری طرف سے بلند ہو وہ اتنی با وقعت، وزن دار اور متاثر ہو کہ لوگ اس کو ان بہت سے ٹکروں میں سے ایک ٹکر نہ سمجھیں جو جگمگہ پر در آمد بے لگام مقررین کے ساندوں سے نکل رہے ہیں۔ میں نے اب تک اپنے رفقاء کو تقریر سے اسی لیے روک رکھا ہے کہ پُرانی عادات کا اثر ابھی تک باقی ہے، دُور تا ہوں کہ کہیں اسی پُرانے انداز کی تقریریں ہم بھی نہ کرنے لگیں جو نظام اسلامی کا نام لینے والوں کے منہ کو زیب نہیں دیتیں۔ میں چاہتا ہوں کہ آپ نشر افکار کے تمام ذرائع کو استعمال کریں مگر پہلی شرط یہ ہے کہ انہیں اخلاق اسلامی کا پابند بنائیں اور ان غیر صالح عناصر سے انہیں پاک کریں جو شہ تر بے ہمار قسم کے لوگوں نے ان میں غلامی سے ہیں۔

یہ چند ضروری باتیں تھیں جو میں آپ کے گوش گزار کرنا چاہتا تھا۔ آپ ان پر غور کریں اور مفید مشوروں سے میری مدد کریں۔ اب میں دعا کرتا ہوں کہ اللہ تعالیٰ ہمیں اپنے جہد کی ذمہ داریاں سمجھنے اور ادا کرنے کی توفیق عطا فرمائے۔ ہماری نیتوں میں خلوص اور ہمارے ایمان کو طاقت بخشے۔ ہماری مساعی میں برکت دے۔ ہمارے قہوڑے ہی عمل کو قبول کرے اور زیادہ عمل کی ہمت دے اور اپنے ان بندوں سے ہماری تائید کرے جو ہم سے بہتر صفات رکھتے ہوں اور ہم سے زیادہ بہتر طریقہ سے دین کی خدمت کر سکتے ہوں۔

دوسری نشست

(۲۷ مارچ ۹ بجے صبح تا ۱۲ بجے دوپہر)

پروگرام کے مطابق دوسری نشست جماعتوں کی مقامی کارگزاری کی رپورٹیں سنانے کے لیے مخصوص تھی۔ چنانچہ مختلف جماعتوں کے نمائندوں نے تفصیلاً اپنے کام اور اپنی مشکلات کی رپورٹوں کو حاضرین کے سامنے پیش کیا۔ ان رپورٹوں کی غرض یہ تھی کہ مختلف ارکان کو یہ معلوم ہو جائے کہ کہاں کہاں کس نوعیت کا کام کس طرز پر ہو رہا ہے اور اس کے مقابلہ میں کہاں کے لوگ کتنے پیچھے ہیں، کیا کیا مشکلات مختلف اصحاب کو پیش آرہی ہیں اور انہیں کس کس طرح حل کیا جا رہا ہے۔ رپورٹوں کے اس مدعا کو امیر جماعت نے مختصر سی تقریر میں اچھی طرح سے واضح کر دیا تھا۔

اس کے بعد امیر جماعت کے ایسا سے مولانا امین احسن صاحب اصلاحی نے ان پر تبصرہ کرتے ہوئے بہت سی مفید ہدایات اور مشورے دیئے۔ ان کی تقریر کو ذیل میں درج کیا جاتا ہے۔

رپورٹوں پر تبصرہ

(جناب مولانا امین احسن صاحب اصلاحی)

حاضرین! میں آپ کی رپورٹیں سننے میں ایسا مضہک رہا کہ مجھے ان رپورٹوں کے مختلف پہلوؤں پر اتنا غور کرنے کا موقع ہی نہیں ملا جتنا کہ ان پر تبصرہ کرنے کے لیے ضروری ہے۔ تاہم کچھ باتیں مجھے مشکلی رہی ہیں اور ان کے متعلق امیر جماعت کے حکم سے کچھ گزارشیں کرنا چاہتا ہوں۔ جہاں تک آپ کی کارگزاریوں اور بیان کردہ حالات و واقعات کا تعلق ہے ان پر تبصرہ غیر ضروری معلوم ہوتا ہے مگر جہاں تک دوسری جماعتوں سے تعلق و تصادم کا معاملہ ہے اس میں اصلاح کی بڑی گنجائش ہے اور میں اس پر تبصرہ کرنا چاہتا ہوں۔

تبلیغ حق کی مشکلات کا علاج

آپ حضرات نے جن مشکلات کو پیش کیا ہے ان کا سامنا تو اس راہ میں ناگزیر ہے۔ مگر ہم کو ان کا صحیح علاج سوچنے سے غافل نہیں رہنا چاہیے۔ صحیح طرز پر حق کا کام کرنے والوں کو مزاحمتوں سے بہر حال دوچار ہونا ہی ہے مگر اس مرحلہ پر یہ طرز عمل تو قطعاً غلط ہے کہ دوسروں سے خواہ مخواہ تصادم پیدا کیا جائے۔ میں جہاں تک سمجھ سکا ہوں اگر چند ضروری امور کا اہتمام کیا جائے تو ہماری راہ کے کانسٹے بڑی حد تک دور ہو سکتے ہیں۔

۱) اس سلسلہ میں پہلی چیز جس پر میں نے آج بھی اور پہلے بھی بہت غور و غوض

کیا ہے اور جو بہت ہی مشکل معلوم ہوتی ہے، نہایت درجہ سنجیدہ توجہ چاہتی ہے۔
 میری مراد حق کو جماعت سے باہر کے لوگوں تک پہنچانے کا مسئلہ ہے۔ دوسری جماعتوں
 سے ہمیں اس کے سوا کچھ مطلوب نہیں ہے کہ وہ حق کو صاف صاف پہچان جاتیں۔ یاد
 رکھیے کہ یہ کام محض قول سے پورا نہ ہو سکے گا۔ اس کے لیے ہمیں اپنے انفرادی اعمال
 اور اجتماعی کردار کو وسیلہ بنانا پڑے گا۔ بجاتے اس کے کہ زور دار تقریروں کا سیلاب
 بہایا جائے اور نظریات کی اشاعت پر یں کے ذریعے سے کی جائے۔ ہونا یہ چاہیے
 کہ اپنے عمل سے ہم یہ ثابت کر دیں کہ اپنے مقصد میں خلص ہیں اور مسلمانوں کے لیے
 بالخصوص اور عالم انسانیت کے لیے بالعموم ایک حقیقی فائدے کا کام کرنا چاہتے ہیں۔
 ہمیں کسی سے دشمنی نہیں بلکہ دنیا کی پوری آبادی سے حقیقی ہمدردی ہے۔

آزمائش کے مختلف مواقع پر، اگر ہم عمل سے یہ ثبوت ہم پہنچا دیں کہ ہماری
 زندگی کسی خاص گرو یا جماعت یا کسی قوم کے فائدے کے لیے نہیں بلکہ حق کے
 نصب العین کے لیے ہے تو ذہنوں کو فتح کر لینے میں کوئی دشواری نہ ہوگی۔ حقیقت
 یہ ہے کہ ابھی تک ہمارے ساتھ بے شمار عصبیتیں چمٹی ہوتی ہیں اور ان کا ایک اچھا
 خاصا مٹا خول خود ہمارے گرد لپٹا ہوا ہے۔ یہی وجہ ہے کہ ہم لوگ خود اپنی دعوت کی
 راہ کی پہلی اور سب سے بڑی رکاوٹ ہیں۔ یہ خول ہمیں جتنا بھی جلدی ممکن ہو اٹھ دینا
 چاہیے اور حق کو بالکل بے نقاب کر کے لوگوں کے سامنے دینا چاہیے تاکہ لوگ صاف
 صاف پہچان لیں کہ صداقت و حقیقت کیا ہے۔ اگر ہم اپنے بیوی بچوں، اپنے احباب
 اپنی جماعت اور اپنی قوم کو غلط عصبیت کی آلودگیوں سے اپنا دامن پاک کر لیں، تو
 اگرچہ دنیا کی زبان طعن کبھی بند نہیں ہو سکتی مگر ہمارے خلاف جھٹ و دیل کی زبان

بند ہو جاتے گی۔ صرف یہی طریقہ ہے دنیا کو انکارِ حقیقت سے روک دینے کا۔ عصبیت کی بُر بھی اگر باقی رہے گی اور حق کے سوا اپنی ذات یا کسی قوم کے تفوق کی کوئی خواہش بھی ہمارے اندر موجود رہے گی تو ہم خود اپنے لیے حجاب بنے رہیں گے اور اپنی دعوت کے راستے میں چٹان بن کر حائل رہیں گے۔ گھروں میں، بازاروں میں، مجلسوں میں، خانقاہوں اور مسجدوں میں ہر پہلو سے اپنے آپ کو ادنیٰ اغراض سے بلند کر رکھنا ناگزیر ہے۔

اس گزارش کی اہمیت کو سمجھنے کے لیے آپ حضرات اسوۂ انبیاءؑ کا مطالعہ کیجئے اللہ کی جانب سے جتنے داعی اللہ کے کلمے کو اُدنچا کرنے کے لیے آئے ان میں سے ہر ایک نے دُشمنِ حق کے سوا ہر رشتے کو توڑ دیا، سمیتِ جاہلیت کے مارے بندھن کاٹ ڈالے، تعصبات کی مٹی مٹی زنجیروں سے اپنے آپ کو آزاد کیا۔ اسی کا نتیجہ تھا کہ ان کی دعوت بغیر کسی فرق و امتیاز کے ہر حق آستانِ دل کو اپیل کرتی اور جو لوگ ان کی دعوت پر لبیک کہتے ان کے سینوں میں گر وہوں اور جماعتوں کی برتری کے بجائے انسانیت کی خدمت کا جذبہ مشتعل ہو جاتا۔ اگر انہی داعیانِ ہدایت کے اسوہ کا اتباع کیا جائے تو ہماری تبلیغی مشکلات مٹا دیں۔ اس سلسلہ میں اگرچہ جماعت کے لڑکچر میں طردی اور بیان کر دیتے گئے ہیں، مگر کام کا کوئی مختل پروگرام ابھی ہم نہیں بنا سکتے ہیں۔ میں یہاں اس سے زیادہ کچھ نہیں عرض کر سکتا کہ اپنی پرائیویٹ اور پبلک زندگی میں یہ ثابت کر دینے کی فکر کیجئے کہ آپ کی ماری مساعی صرف اللہ کے کلمہ کو بند کرنے کے لیے ہیں۔ حقیقت اور وہابیت کے جھگڑوں اور گرد و ہوں اور جھگڑوں کی بدگمانیوں کو ختم کرنے کا یہی ایک طریقہ ہے۔ ہمیں کوئی نئی جماعت نہیں بنانی ہے

ہمارا مقصد معرفت حق کو واضح کر دینا ہے۔

(۲) ایک اور چیز جس کی طرف میں آپ کو متوجہ کرنا چاہتا ہوں وہ یہ ہے کہ وہ تعلق اور گہمند جو ایک حقیقت کو پالینے یا ایک علم کو حاصل کر لینے سے آدمی میں پیدا ہو جاتا ہے ایک داعی حق کے لیے سب سے بڑا حجاب ہے۔ وہ سمجھنے لگتا ہے کہ میں دوسروں سے کچھ اُدپر ہوں۔ اس کا نتیجہ یہ ہوتا ہے کہ وہ اپنی دعوت کی راہ میں خود روک ہی کر کھڑا ہو جاتا ہے۔ بعض لوگ اس کبر کو تو زیادہ صفائی سے چھپا لیتے ہیں مگر دل میں یہ فتنہ موجود ہوتا ہے اور اس کی وجہ سے ان کی گفتگوؤں اور تحریروں میں ایک بناوٹ سی آجاتی ہے اور بناوٹ دعوت حق کے ساتھ کوئی خفیت سا ربط بھی نہیں رکھتی۔ تعلق اور تکبر کے مظاہرہ سے لوگ بدک جاتے ہیں اور اپنے کان بند کر لیتے ہیں۔ اس بیماری کا علاج یہ ہے کہ آپ اس انکشاف حق کو جو آپ پر ہوتا ہے اللہ کے فضل کا نتیجہ سمجھیں اور اس پر شکر گزار ہوں۔ یہ احساس آپ میں کبر کی جگہ تواضع کا جذبہ پیدا کرے گا اور بندگانی خدا کے ساتھ آپ کے تعلق کو مضبوط کر دے گا۔ جہاں خدا کی عنایت کا احساس آدمی میں پیدا ہو جاتا ہے، وہاں خود بخود تکبر کی جگہ تواضع، غضب کی جگہ ہمدی اور انفعاض کی جگہ محبت کے جذبات نشوونما پانے لگتے ہیں۔ داعی حق کو عوام سے دینی ہی گہری اور قلبی محبت ہونی چاہیے جیسی ایک بچے کے لیے ماں اور باپ میں پائی جاتی ہے۔ اسے لوگوں کی غلطیوں سے مزا لینے کے بجائے گرفت ہوتی ہے، احتساب کی جگہ اس میں درد مندی پیدا ہوتی ہے۔ غرور و تکبر کی جگہ اس میں ایک ہمدردانہ اضطراب رونما ہوتا ہے۔ جب یہ کیفیت پیدا ہوتی ہے۔ تو اس کے لب و لہجہ میں بھی وہ سوز پیدا ہو جاتا ہے جس سے پتھر کی

طرح سخت دل بھی موم کی طرح نرم ہو جاتے ہیں۔

(۳) میں نے رپورٹوں کو سن کر یہ محسوس کیا ہے کہ ہمارے رفقاء مخالف جماعتوں

پر انہیں الفاظ میں چوٹیں کرتے ہیں جو مدتوں سے ہماری زبانوں پر چڑھے ہوئے ہیں ہم اپنے مخالفین کا ذکر کرتے ہوئے اسی طرح لذت لیتے ہیں جس طرح دوسری جماعتیں اپنے حریفوں کی تحقیر سے لذت لیتی ہیں۔ بکثرت ایسے لوگ بھی ہم میں موجود ہیں جو جلوت میں چاہے محتاط ہوں مگر خلوت میں وہ بھی ایک حد تک دوسروں پر طعن و طنز سے لطف اندوز ہوتے ہیں۔ اس قسم کی ریاکاری سے وہ روح کبھی نشوونما نہیں پاسکتی جس کا نام خلوص ہے اور خلوص کے بغیر دعوت حق کو دوسروں کے دل و دماغ میں آمانا ناممکن ہے۔

اصل میں جب ہم سوچتے ہیں کہ جو کچھ ہم نے جانتا ہے وہ دوسروں کو نہیں معلوم ہے، اور پھر یہ خیال کرتے ہیں کہ آخر اتنی بدیہی بات دوسرے کیوں نہیں سمجھتے، تو ہمارے اندر کچھ قائدانہ اور کچھ معلمانہ شان پیدا ہو جاتی ہے اور ہم دوسروں کو اسی طرح ملامت اور سزا کا مستحق خیال کرنے لگتے ہیں، جس طرح ایک معلم اپنے شاگرد کو اس کی ہر غلطی پر گوشمالی کا مستحق سمجھتا ہے لیکن تعلیم پر غور کرنے والے اصحاب پرستیدہ نہ ہونگا کہ یہ طریقہ تعلیم نمر سے سے غلط ہے۔ اگر تعلیم کو دلوں میں آمانا مقصود ہے تو غضب، طنز و تعریف، درشت زبانی اور تلخ گفتاری کے ہتھیار کھول ڈالیے۔ آپ کسی سے ڈرنے نہیں جارہے ہیں، تعلیم و تبلیغ کی ہم درپیش ہے اور اس ہم کے لیے دلسوزی، ہمدردی اور احساسِ اخوت کے اسلحہ ہی مفید ہو سکتے ہیں، آنحضرت صلی اللہ علیہ وسلم سے سوال کیا گیا کہ آپ پر سب سے زیادہ سخت

دن کون سا گزرا ہے۔ ارشاد ہوتا طائف کا دن: اس روز دنیا کا سب سے بڑا انسان پتھروں کی باڑھ کا نشانہ بنتا ہوا ایک باغ کی ٹٹھی کی پناہ لیتا ہے اور اس سے کہا جاتا ہے کہ ان ظالموں کے حق میں بددعا کیجئے تو وہ بددعا کرنے کے بجائے اہل طائف کے لیے ہدایت کی دعا کرتا ہے۔ یہ سپر سٹ پیدا کیے بغیر اور کام تو شاید ہو سکتے ہیں لیکن حق کا کام نہیں ہو سکتا۔ لوگ اگر حق کے مزے سے واقف نہیں، صداقت کی خوشبو سے محروم ہیں تو وہ غضب کے نہیں ہمدردی کے مستحق ہیں۔ بلاشبہ ہم بجا طور پر یہ سمجھتے ہیں کہ ہم حق پر ہیں اور یہ جانتے ہیں کہ بہت سے لوگ حق کو پہچاننے کی سعادت سے محروم ہیں مگر اس پر یہ کیسے جانتے ہو گيا کہ ان سے بے رحمی اور غرور کا برتاؤ کیا جائے۔ ہماری کوشش دوران تبلیغ میں یہ ہونی چاہیے کہ یہ لوگ محسوس نہ کریں کہ انہیں گھسیٹ کر یا مانگ کر کسی طرف لایا جا رہا ہے بلکہ یہ سمجھیں کہ وہ خود بخود ایک حقیقت تک پہنچے ہیں۔ اصولی مستحکمات پر تمام مسلمان جماعتیں متفق ہیں۔ اور اگر نرمی، حلم اور بردبارانہ محبت سے کام لیا جائے تو آسانی سے ان تمام جماعتوں میں ہم آہنگی پیدا کی جاسکتی ہے۔ یاد رہے یہ کام مناظرہ بازی اور دماغی دسترخ کی خواہش کے ساتھ چل نہیں سکتا۔ یہی خواہش تو انسان کو تشدد اور تعصب پر آمادہ کرتی ہے۔

آپ حضرات اپنی تقریروں اور گفتگوؤں میں جوں ہی اس خواہش کا اثر محسوس کریں وہیں اپنے نفس کی باگ کھینچ لیں اور اگر مخاطب کی طرف سے اس کا مظاہرہ ہو تو ”قَالُوا سَلَامًا“ کا طریقہ اختیار کریں۔ تباہ کن خیالات کے دوران میں ہار جیت کا کبھی سوال ہی نہیں پیدا ہونا چاہیے۔ داعی کا مقام ایسی چیزوں سے

بہت اونچا ہے۔ اسے تو صرف کلمہ حق کے چند بیج ذہنوں میں ڈالتے ہیں اور پھر دماغی کھیتوں کی رکھوالی کرنی ہے۔ کبھی یہ خیال بھی دل میں نہ آنے دیکھئے کہ ہماری بات نہ جانتے یہی خیال اصطلاحی مناظرہ کی رُوح ہے۔ اسی کی مشق ہم سالہا سال سے کرتے چلے آ رہے ہیں۔ اب پوری قوت کے ساتھ اس عادت کی جڑیں اکھاڑنی ہیں۔ اب ہمیں مناظروں میں جیتنے کے بجائے ہارنے اور بار بار ہارنے کی مشق بہم پہنچانی ہے۔ جہاں گفتگو سے خلوص کی رُوح رخصت ہونے لگے وہیں زبان پر قفل چڑھایئے اور کچھ پروا نہ کیجئے کہ اس پر تالی پٹ جائے گی۔ زبان کی ہر لغزش پر بے تکلفی سے مخاطب سے معافی طلب کیجئے اور اس سے بے نیاز ہو جلیتے کہ آپ پر آواز سے کئے جائیں گے۔ ان شکستوں کو اگر سہنے کی ہمت ہو تو آگے آئیے اور کام کیجئے ورنہ اگر مناظرانہ ہتھکنڈوں سے کسی کو آپ کھینچ کر لاتے بھی تو وہ جس راستہ سے آیا ہے اسی راستہ سے ایک دن واپس بھی ہو جائے گا۔

انبیاء علیہم السلام کے کام کی خصوصیات

اگر اس معاملہ میں آپ انبیاء علیہم السلام کے طریق کار پر غور و خوض کریں تو معلوم ہو گا کہ اس کی چند خصوصیات ہیں۔ ان خصوصیات کو اچھی طرح سمجھنے کی ضرورت ہے۔ دنیا کی موجودہ جماعتوں میں سے ہماری جماعت نبیوں کے طریق کار کی پیروی کا عزم لے کر اٹھی ہے۔ پس ہمیں براہ راست وہیں سے روشنی حاصل کرنی ہے۔ یہ تو آپ جانتے ہیں کہ جب کبھی کوئی نبی آیا تو اس نے اپنی قوم کو یوں مخاطب نہیں کیا کہ ”اے کافرو! ایمان لاؤ“ یا ”اے گمراہو! سیدھی راہ پر آ جاؤ“ بلکہ محبت آمیز انداز میں ”یا قوم“ ”یا ایہا الناس“ اور ”یا اہل

الکتیب کے الفاظ سے انہیں مخاطب کیا۔ حد یہ ہے کہ جو لوگ ان کے ساتھ ہوتے انہوں نے جب ایمانی کمزوریاں دکھائیں اور انہیں تنبیہ کرنے کی ضرورت پیش آئی تو انہیں بھی یوں نہیں مخاطب کیا کہ اسے منافقو! یا اسے جھوٹو! اپنی روش کو بدلو، بلکہ انہیں یا ایہا الذین آمنوا کہہ کر پکارا۔ پھر جو لوگ ان مایمانین حق کا ساتھ دینے پر آمادہ ہوتے تو انہوں نے بھی اپنے طرز خطاب کو حلیم، محبت اور نرمی کی حدود سے آگے نہیں بڑھنے دیا۔

پھر آگے چل کر ایک مرحلہ ایسا آتا ہے کہ ایک صانع و مصلح جماعت اپنے قول و عمل سے حق کو بالکل بے نقاب کر دیتی ہے اور حق کا چہرہ گرد و غبار سے صاف ہو کر لوگوں کو نظر آنے لگتا ہے۔ اس موقع پر حق کو کھلم کھلا دیکھنے کے باوجود جو لوگ مبارک، مندی یا تعصب کا مظاہرہ کرتے ہیں اور دلائل کا ترکش خالی ہو جانے کے بعد بھی انکار کی رکش جاری رہتی ہے تو پھر نبی کا طرز خطاب بدل جاتا ہے۔ پھر وہ مکر کشوں کو صاف الفاظ میں ”يَا أَيُّهَا الْكَافِرُونَ“ کہہ کر پکارتا ہے اور اپنی قوم سے الگ ہو جاتا ہے مگر اس سے پہلے مدت مدید تک وہ ملامت سے ہی دعوت دیتا رہتا ہے۔ نبی کریم نے اپنی قوم کے ساتھ یہ روش اس وقت اختیار کی جب دعوت واضح ہو چکی تھی اور قوم کی اندھی مخالفت اس حد تک پہنچ چکی تھی کہ انہوں نے خود اپنے کفر کا اعلان کر دیا اور نبی صلی اللہ علیہ وسلم کے قتل کا ارادہ کر لیا، معترفین اس پر یہ کہا کرتے ہیں کہ درحقیقت جب تک محمد صلی اللہ علیہ وسلم اور ان کی جماعت کو روڑ تھی، تب علم و عقو تھا مگر جب طاقت آنے لگی تو درستی پیدا ہونے لگی، مگر یہ صحیح نہیں ہے۔ اصل حقیقت یہ ہے کہ نبی انسانوں کی کمزوریوں کا صحیح صحیح اندازہ کرتا ہے اور انہیں کمزوریوں

کے پیشِ نظر وہ ان سے شفقت کا سلوک روا رکھتا ہے۔ اس کی یہ شفقت اتنی فیاضانہ ہوتی ہے کہ شریر لوگ اس کی وجہ سے ناجائز فائدہ اٹھاتے ہیں۔ نبیؐ سب کچھ دیکھتا ہے مگر کسی کو پیچھے نہیں پھینکتا وہ صرف عمومی انداز میں جماعت اور جماعت سے باہر کے لوگوں پر تنقید کرتا ہے۔

مَا بَالُ قَوْمٍ يَفْعَلُونَ كَذًا ذَكَاً - (لوگوں کو کیا ہو گیا ہے کہ اس اس طرح کی باتیں کرتے ہیں، اور خدا کے غضب سے نہیں ڈرتے)

ان تنبیہات کا اثر یہ ہوتا ہے کہ جو لوگ عدم تقفہ دین کی وجہ سے غلطیاں کرتے ہیں وہ سنبھل جاتے ہیں۔ آخر میں جا کر صرف وہ لوگ رہ جاتے ہیں جو سونہیلے ہٹ و حرم ہونے کی وجہ سے جماعت کے نظم کو درہم برہم کرنے کے واسطے رہتے ہیں۔ جب ان کی طرف سے اصلاح کی ہر توقع ختم ہوتی ہے تو پھر نبیؐ اپنی محنتوں کے ثمر سے یعنی اپنی جماعتِ صالحہ کو خطرے سے بچانے کے لیے قَاغِطُ عَقِيْبَتِهِم کے طریقہ پر مامور کیا جاتا ہے۔

آج ہم جس دور سے گزر رہے ہیں یہ دورِ محنت ہے۔ اس کو اپنی جن عملی روشنیوں پر ناز ہے وہ صرف دنیا کو تاریک کرنے میں معین ہو سکی ہیں۔ بلکہ انصاف یہ ہے کہ باطل کو حق اور حق کو باطل بنا کر دکھانے کی سعی کے لحاظ سے تاریخ کا کوئی دور اس دور کا مقابلہ نہیں کر سکتا۔ پھر جب کہ حق واضح اور آشکارا نہیں ہے تو دوسروں پر محنت گیری کرنے کی گنجائش کہاں ہے؟ یہ وقت قَاغِطُ عَقِيْبَتِهِم پر عمل کرنے

کا نہیں ہے۔ ابھی تو ایک سلبا اور محبت و شفقت ہمیں ملے کرنا ہے اور اس دور میں کسی کو پیچھے نہیں پھینکنا ہے۔ البتہ خدا اگر ہماری محدود مساعی کو قبول فرما کر ہمیں احقاقِ حق اور ابطالِ باطل کے لیے کوئی نظم قائم کرنے کی توفیق دے دے اور قَدْ تَبَيَّنَ الْمُشْكُ مِنْ الْخَفِيِّ کی صبح سعادت طلوع ہو جائے تو پھر یہ روشنی کھوٹے کھرے، احمیٰ اور بعیر، مومن اور منافق کو ایک دوسرے سے خود تمیز کر دے گی۔

پچھلے عرصہ میں ہمارے رقصانے جہاں کہیں انبیاء کے طریقِ دعوت کو چھوڑ کر جلد بازی سے کام لیا ہے وہاں یہ غلط نہیں پھیل گئی ہے کہ ہم خدا نخواستہ مسلمانوں کو مسلمان نہیں سمجھتے۔ یہ غلط نہیں نظر انداز کر دینے کے قابل نہیں ہے۔ اس کا ایک لازمی نتیجہ یہ ہو گا کہ لوگ ہماری دعوت کی طرف سے کان بند کر لیں گے۔ ہمارا کہنا صرف یہ ہے کہ اس وقت مسلمانوں کا بڑا طبقہ صحیح شعور دینی سے محروم ہو چکا ہے اور موجودہ نظامِ طاغوت نے ان کی اس جہالت کے بڑھانے میں پورا حصہ لیا ہے۔ اور یگانوں اور بیگانوں نے مل کر ان کو ایسے انجکشن دیئے ہیں کہ ان کی قوتِ وارث ہو گئی ہے۔ ہمارا فرض یہ ہے کہ ان کی قوتِ شامہ کو بیدار کریں۔ جب ان کی قوتِ شامہ بیدار ہو جائے گی تو وہ خود اپنی موجودہ حالت سے بیزاری محسوس کرنے لگیں گے اور کفر و شرک اور نفاق کی ساری غلطیوں سے انہیں از خود نفرت ہو جائے گی۔ اس مقصد کے لیے ہمیں جو کچھ کرنا ہے وہ صرف یہ ہے کہ جو باتیں کفر و شرک ہیں ہم ان کو کفر و شرک ہونا واضح کر دیں پس اس قدر کافی ہے۔ کسی مسلمان کی روح شرک کو

محسوس کر لینے کے بعد اس سے دوستی نہیں رکھ سکتی۔ جس شخص میں صفائی اور طہارت کا مذاق پیدا ہو جاتا ہے وہ خود اپنے دامن کی نجاستوں کو دھونے لگتا ہے۔ اسی طرح اگر ہم نے مسلمانوں میں صحیح شعور دینی بیدار کر دیا تو وہ از خود ساری آلودگیوں سے پاک ہونے کی کوشش کریں گے۔

اس دینی شعور کو عام کرنے کی جدوجہد میں یہ لازم ہے کہ ہماری توجہ دین کے اصول پر مرکوز نہ رہے۔ جزئی مسائل میں نہ اُبلے۔ دین کی اساس توحید، رسالت اور معاد کے صحیح تصورات و معتقدات پر قائم ہے۔ یہ تصورات اگر ذہنوں میں اپنی ضروری تفصیلات کے ساتھ واضح ہو جائیں تو دین کا صحیح شعور پیدا ہو جائے گا۔ اور اس کی وجہ سے حزنِ امور میں خود بخود اصلاح ہوتی چلی جائے گی اور ہمیں ان کے لیے کوئی خاص جدوجہد نہیں کرنی پڑے گی۔ جب کسی شخص میں مذاقِ سلیم پیدا ہو جاتا ہے تو پھر اس کی جائے قیام، لباس اور بدن کی ایک ایک گندگی پر توجہ دلائے کی ضرورت نہیں رہتی بلکہ اس کی زندگی کے ہر گوشہ میں خود ہی نفاست اور استھرائی نمودار ہونے لگتی ہے۔

اب میں آپ کے اس سوال کی طرف متوجہ ہوتا ہوں جو آپ نے کیا ہے کہ جزئیات سے میری مراد آئین بالبحر وغیرہ کی قسم کے مسائل ہیں؟ نہیں یہاں جزئیات سے میری مراد آئین بالبحر اور دفع یدین وغیرہ کی قسم کے مسائل نہیں ہیں۔ ان مسائل اجتہاد میں تو ہمیشہ ہمیں رواداری ہی کا مسلک اختیار کرنا پڑے گا۔ اس لیے کہ ان کے دونوں پہلوؤں کے لیے دین میں گنجائش ہے میں یہاں ان جزئیات امور سے غرض بصر کا مشورہ دے رہا ہوں جن کے لیے دین میں گنجائش

نہیں ہے لیکن خدمتِ دین کی مصلحت متفقہ ہے کہ اپنی دعوت کے اس مرحلہ میں ان سے بھی چشم پوشی کریں۔ اگر ہم ایسا نہ کریں گے تو اس کا نتیجہ یہ ہوگا کہ ہم شانوں کے تراشنے میں اپنا سارا وقت برباد کر دیں گے اور فتنوں کی جڑوں کی طرف توجہ کرنے کی تربیت ہی نہ آئے گی، ہمارا کام صحیح طور پر حجب ہی ہو سکتا ہے کہ توحید اور رسالت اور معاد کے پورے پورے متعلقات اچھی طرح عوام کو سمجھا دیئے جائیں۔ یہ لمبا راستہ طے کر لینے کے بعد لوگ جزئی امور میں راہ حق کو پاسکتے ہیں۔ رفتہ رفتہ وہ خود محسوس کرنے لگیں کہ فلاں کام جو ہم کرتے ہیں وہ ہمارے عقیدۂ توحید کے ساتھ جمع نہیں ہو سکتا۔ فلاں رسم جو رائج ہے، ہمارے تصورِ رسالت کے ساتھ مناسب نہیں رکھتی اور فلاں عادت جو فروعِ پائے ہوئے ہے ہمارے تصورِ معاد کے مطابق نہیں ہے۔ بہر حال ان جزئی امور میں کسی گروہ کو سخت سست کہنا یا کسی سے مقاطعہ کرنا ہمارے کام کے لیے قطعاً مضر ہے۔ حتیٰ الوسع ان معاملہ میں چشم پوشی کیجیے۔ اگر کوئی سلیم الفطرت آدمی اس سلسلہ میں کچھ سننا گوارا کرے تو نرمی سے کہتے کہ بھائی یہ کیا چیزیں ہیں جو تم نے اختیار کر رکھی ہیں۔ پھر اگر وہ کچھ اثر لے تو بہتر در نہ خاموش ہو جائیے۔ پُر زور اصلاح ان چیزوں کی ہونی چاہیے جن سے اصل دین پر زور پڑتی ہے۔

اصلاح کے کام میں ترتیب یہ ہونی چاہیے کہ پہلے کسی اصل کے قریب ترین مقتضیات پیش کیے جائیں پھر اس سے بعید، پھر اس سے بعید تر۔ مثلاً توحید کے متعلقات میں سب سے پہلے وہ چیزیں لینی چاہئیں جن پر عموماً سب مسلمانوں کا اتفاق ہے پھر آگے چل کر ان خفی امور کی وضاحت کیجئے جو ادویاتِ توحید سے مستنبط ہوتے ہیں۔ پھر

اور اگے چلیے اور ان آخری مقتضیات توحید کی طرف رہبری کیجئے، جن سے عوام کی توجہ تو بالکل ہی ہٹ چکی ہے اور علماء بھی کسی نہ کسی حد تک ان کے عملی مقتضیات سے غافل ہیں۔ میں اُمید کرتا ہوں کہ ہمارے رفقاء ان مشوروں پر عمل کرنے کا اہتمام کریں گے۔

تیسری نشست

(۲۷ مارچ نماز ظہر و نماز عصر کا درمیانی وقفہ)

تجاویز

یہ نشست مرت تجاویز کے لیے مختص تھی۔ چنانچہ بہت سے اصحاب نے کام کر اگے بڑھنے کے لیے اپنی اپنی تجاویز پیش کیں۔ ان تجاویز کو اور ان پر ہونے والی بحث و تحقیق کو مختصراً یہاں اس لیے درج کیا جاتا ہے کہ جماعت کے اراکین اور سپردِ ردا و اس کے کام کو تنقیدی نظر سے دیکھنے والے اصحاب یہ اندازہ کر سکیں کہ ہمارے حلقہ کے دماغ کس طرز پر سوچ رہے ہیں اور ذہنی طور پر کس پہلو سے کیا کی ہے۔ اب یہاں اصل ترتیب کے مطابق ایک ایک تجویز کو پیش کیا جاتا ہے۔

تجویز ۱:- قیام جماعت کا تقرر

محترمہ نصر اللہ خاں صاحب عزیز دیر اجازت مسلمان، من جانب جماعت اسلامی

لاہور۔

اس تجویز کا منشا یہ تھا کہ کام کی رفتار کو تیز کرنے کے لیے ایک تنظیم منظم یعنی قیام جماعت

کا تقرر عمل میں لایا جائے جو دورہ کر کے مختلف مقامی جماعتوں کو سرگرم عمل رکھے۔

اس پر امیر جماعت کی طرف سے یہ کہا گیا کہ تجویز کی اہمیت تو بالکل ظاہر ہے البتہ مطلوب آدمی کا ہاتھ آتا اور اس کے اخراجات کا بار اٹھانے کی ہمت کرنا، یہ ہیں دو مشکلات۔ ان کا حل یہ ہو سکتا ہے کہ جماعت، بیت المال کو مضبوط بنانے کی فکر کرے اور ادھر میں سوچ کر کسی آدمی کو آزمائشی طور پر قیام جماعت کے منصب کے لیے مقرر کرتا ہو۔ چنانچہ اس پر جماعت متفق ہو گئی۔

تجویز ۱۲۔ تحقیقی و تصنیفی مرکز کا قیام

محترمہ ملک نصر اللہ خاں صاحب تجویز (لاہور)

اس تجویز میں یہ مطالبہ کیا گیا کہ جماعت کے مرکز میں کچھ اہل دماغ و اہل قلم حضرات کو جمع کر کے انہیں ریسرچ کے کام پر لگایا جائے تاکہ وہ اطمینان سے جماعت کے نظریات کی اساس پر مختلف علوم کی تدوین کرتے رہیں۔ ملک صاحب نے ان حضرات کی معاشی ضروریات کو نوادار کرنے کے لیے راتنی کا طریقہ بھی پیش کیا۔ اس تجویز کے مختلف پہلوؤں پر گفتگو کے بعد امیر جماعت نے فرمایا کہ اس کام کے لیے نہ صرف یہ کہ بسر اوقات کے لیے مناسب وظیفے کارکنوں کو دینے پڑیں گے بلکہ ان کے رہنے بھرنے کے لیے مرکز میں کافی عمارتیں ہونی چاہئیں۔ علاوہ بریں وسیع چمانے پر ایک کتب خانہ ہونا چاہیگا۔

۱۔ اس تجویز کے مطابق امیر جماعت نے ۷ مارچ ۱۹۵۴ء سے خلیل محمد (موجودہ امیر جماعت اسلامی پاکستان) کو ایک سال کے لیے متعین مقرر کیا۔

یہ ساری ضروریات جنگ کے دوران میں ہتیا کرنا بہت مشکل ہے ویسے میں خود اس قسم کے کام کو شروع کر دینے کی شدید ضرورت محسوس کرتا ہوں اور شاید جنگ کے خاتمہ پر ایک سال کے اندر اندر شعبہ علمی کے ماتحت ایک تحقیقی و تصنیفی مرکز کی بنیاد رکھ دی جائے۔ مگر اس چیز کا خیالی رکھیے کہ تجارتی اصولوں پر کام نہیں ہوگا۔ ورنہ کارکنوں میں کاروباری ذہنیت پیدا ہو جائے گی۔ داخلی اور علمی کام تو صرف خدمت کے اصول پر ہونے چاہئیں۔ بہت المال ایسے لوگوں کی ضروریات کو پورا کرنے کے لیے کسی تصویر مزید کے بغیر مناسب وظائف دیتا ہے۔

تجویز ۳۔ جماعت کے مرکز کو کسی بہتر مقام پر منتقل کرنے کے بارے میں۔

محترم جناب قاضی سلطان محمود صاحب آف مردوال (ضلع شاہ پور) بشمول تجویز جناب ملک نصر اللہ خاں صاحب عورتہ منجانب جماعت لاہور۔
ہر دو حضرات کی تجاویز کا خلاصہ یہ تھا کہ مرکز موجودہ مقام سے منتقل کر کے کسی مرکزی مقام پر لایا جائے۔

اس پر اجماع کی طرف سے یہ جواب دیا گیا کہ جب تک کسی مقام پر ضروریات کے مطابق زمین اور زمین کو استعمال کرنے کے لیے ناگزیر وسائل فراہم نہ ہو جائیں۔ انتقال مرکز کی کوئی تجویز وزن نہیں حاصل کر سکتی۔ اس پر مختلف مقامات کے بعض اصحاب نے زمین یا دوسرے وسائل کی پیش کش کی۔ ان حضرات کو یہ کہا گیا کہ آپ جو کچھ جماعت کو دے سکتے ہیں، دیں۔ جہاں بھی زمین اور وسائل فراہم ہو جائیں گے انہیں استعمال کرنے میں ہم دیرینہ نہ کریں گے۔

تجویز ۴ :- بچوں کے لیے تربیت گاہ

مجوزہ جناب حافظ فتح محمد صاحب راہپوں (جالبذکر) بشمول تجویز جناب قاضی
حمید اللہ صاحب (سیالکوٹ)

حافظ صاحب کی تجویز کا مدعا یہ تھا کہ بچوں کی صحیح تعلیم و تربیت کے لیے مرکز میں
جلد ہی ایک تربیت گاہ قائم ہو جانی چاہیے اور قاضی صاحب نے عام اراکانِ جماعت اور
مبلغین کی ضروری تربیت کے لیے مناسب انتظام کا مطالبہ کیا تھا۔

اس تجویز کے جواب میں امیر جماعت نے وضاحت سے بتایا کہ یہ دونوں کام ہمارے
پیش نظر ہیں۔ وسائل کی کمی کی وجہ سے اب تک دونوں اسکیمیں معرض التواء میں رہیں،
مگر اب تو کلا علی اللہ قدم اُگے بڑھانے کا فیصلہ کر لیا گیا ہے۔ میں مولانا امین احسن اصلاچی
اور بعض دوسرے رفقاء کے مشورہ سے نقشہ کار مرتب کر کے اس سلسلہ میں بہت جلدی
کام شروع کر دینے والا ہوں۔

تجویز ۵ :- بیت المال کو مضبوط بنانے کی ایک تدبیر

مجوزہ جناب محمد شریف صاحب (نوشہرہ)

(۱) اس تجویز کا مقادیر تھا کہ جماعت کے ان اہل ہنر اراکین کو جو سرمایہ نہیں رکھتے،
جماعت کے سرمایہ سے کاروبار پر لگایا جائے۔ ان لوگوں کی پوری کمائی بیت المال میں
چلی جایا کرے اور انہیں صرف بقدر ضرورت مناسب معاوضہ ملتا رہے۔ اس سے
بیت المال کو تقویت پہنچے گی۔

اس تجویز کے مختلف پہلوؤں پر کافی دیر تک بحث ہوتی رہی اور آخر میں امیر جماعت اس نتیجہ پر پہنچے کہ کاروبار کے احوال پر جماعت کی طرف سے کوئی اسکیم عمل میں نہیں لائی جانی چاہیے۔ البتہ افراد آپس میں بطور خود اس طرز پر کام کریں تو اس سے کسی کو اختلاف نہ ہوگا۔ اس پر مجوز نے تجویز واپس لے لی۔

(۲) اس مشاورت کے دوران میں حافظ عطاء الرحمن صاحب نے اس سلسلے میں ایک دوسری تجویز پیش کی کہ جماعت کے محلہ ارکان کو اپنی آمدنی کا ایک مقررہ حصہ بیت المال کو ادا کرنا چاہیے۔

اس پر امیر جماعت نے یہ فیصلہ دیا کہ ضابطہ بندی کے ذریعے سے ارکان کو اس کام پر مجبور کرنا ہماری پالیسی کے خلاف ہے۔ ہاں جس رکن کو بطور خود اپنے فرض کا احساس ہو وہ اپنے اوپر خود پابندی عائد کرے۔

(۳) اس کے بعد نعیم صدیقی صاحب نے اسی سلسلے میں ایک اور تجویز پیش کی جس کا مدعا یہ تھا کہ چونکہ ظالمانہ نظام معیشت نے ملال ذرائع آمدنی تک کو ناپاک بنا ڈالا ہے اور ہم میں سے کسی کی آمدنی بھی پاک نہیں رہ گئی ہے۔ لہذا ہمارے لیے صحیح طرز عمل یہ ہے کہ اضطراب کی رخصت سے فائدہ اٹھاتے ہوئے ہم صرف ضروریات زندگی کی حد تک اپنی آمدنیوں کو اپنے اوپر استعمال کریں اور بقیہ کو بیت المال کے حوالہ کر دینے کا التزام کریں۔ اس غرض کے لیے جماعت اخراجات کی مناسب تحدید کر دے۔

اس پر امیر جماعت نے فرمایا کہ تحدید اخراجات جس قانونیت کو مستلزم ہے۔ اسے ہم اختیار نہیں کر سکتے۔ چنانچہ مجوز نے یہ ترمیم کر دی کہ اگر قانوناً نہیں تو کم از کم اخلاقاً

ہمیں اس کا پابند ہو جانا چاہیے۔ تجویز کی اس شکل سے امیر جماعت نے اتفاق کر لیا، مگر دوسرے رفقائے کے اعتراضات کا سلسلہ چونکہ تھمنے میں نہیں آ رہا تھا اس لیے مجوز نے برضا و رغبت اپنی تجویز واپس لے لی۔

تجویز ۱۶۔ نئے علم معیشت کی تدوین

مجوز حافظ عطاء الرحمن صاحب (دارالاسلام)

حافظ صاحب نے اس ضرورت کو واضح کیا کہ عہد حاضر کا انسان ایک نئے نظام کا طلب گار ہے اور جماعت اسلامی کو ایک مجلس تحقیق معاشیات مقرر کرنی چاہیے جو ایک طرف اسلامی معیشت کے اصولوں کو جمع کرے اور دوسری طرف موجودہ دور کے علم المعیشت کا مطالعہ کرے، حتیٰ کہ ایک نیا علم المعیشت مدون ہو جائے۔ یہ مجلس اپنے اخراجات کو اپنی سہ ماہی یا ششماہی رپورٹوں کی اشاعت سے پورا کر سکتی ہے۔ اس تجویز کی اہمیت کو امیر جماعت نے تسلیم کیا مگر فرمایا کہ اس کام کے لیے الگ مجلس قائم کرنے کے بجائے اس تجویز کو تجویز علم میں شامل کر دیا جائے جہاں ہمارا مجوزہ ادارہ تحقیقات علمیہ دوسرے مختلف علوم کی تدوین کرنے کا کام کرے گا وہاں معاشیات کے میدان میں تحقیق و تدوین کا کام بھی کرے گا۔

تجویز ۱۷۔ ملازمین اور مزدوروں کے حقوق کا تعین کیا جائے

مجوز محمد یحییٰ صاحب (دارالاسلام)

یہ تجویز جماعت کو ایک خاص پہلو سے معاشی تبدیلیوں پر نگاہ کرنے کے لیے

پیش کی گئی تھی۔ اس کا مفاد یہ تھا کہ جماعت مساوات آقا و غلام کے اعمول پر طرزین اور
مزدوروں کے حقوق متعین کرے اور ان کی ادائیگی میں ارکان جماعت خاص مستعدی
کا مظاہرہ کریں۔

اس تجویز پر اظہار خیال کرتے ہوئے جناب مولانا امین احسن صاحب نے فرمایا
کہ اگرچہ اصولاً یہ مطالبہ برحق ہے، لیکن اس تجویز کے مجوز نے مسئلہ پیش نظر کے چند محدود
پہلوؤں کو ہی سامنے رکھا ہے اگرچہ ان کو لے کر اٹھیں تو ہم پر یہ اعتراض وارد ہوگا
کہ ان کے پاس کوئی جامع نظام نہیں ہے۔ حالانکہ اسلام نے اس معاملہ میں بہت
تفصیل سے احکام دیئے ہیں۔ ضرورت صرف اس بات کی ہے کہ ان احکام کو تعلیم تبلیغ
کے ذریعہ سے عام کیا جائے۔ اس کے بغیر اگر جزئی تغیرات کرنے کی کوشش کی جائے تو
وہ نتیجہ خیز بھی نہیں ہوں گے۔

اس کے بغیر امیر جماعت نے اپنا خیالی نظام کرتے ہوئے یہ ارشاد فرمایا کہ میں نے
بہت سی تجویزوں کے دوران میں یہ محسوس کیا ہے کہ لوگ بنیادیں اٹھانے سے
پہلے کھڑکیاں اور روشن دان بنالینا چاہتے ہیں۔ اگرچہ یہ سب چیزیں بجا تے خود ضروری
ہیں مگر ان میں سے ہر ایک کا ایک مقام ہے۔ اقدار دینی کو اٹھ پٹ دینا مفید نہیں
ہوگا۔ جو معاشی اصلاح ہمیں مطلوب ہے وہ ضابطہ بندی سے نہیں ہوگی بلکہ ایمان اور
اخلاق کے استحکام ہی سے ہوگی۔ ہمیں ایک نپتے کی طرح فطری ارتقاء کو نہ ہے، یہ
مناسب نہیں ہوگا کہ آپ قبل از وقت مصنوعی طور پر بالغ بننے کے لیے بازار سے
ڈاڑھی خرید کر لگالیں۔ ماحول کا دباؤ اور مطالبہ کسی پہلو سے خواہ کتنا ہی کیوں نہ بڑھ
جائے، وقت سے پہلے کوئی اقدام مناسب نہیں ہوگا۔

تجویز ۱۸۔ اساسی تعلیم کیلئے نصاب کی تدوین

محترم جناب محمد فاضل صاحب (امرتسر)

محترم موصوف نے اساسی تعلیم کے لیے نصاب کی تدوین کی ضرورت کو پیش کیا۔ اس کے جواب میں امیر جماعت نے فرمایا کہ میرا مزاج کچھ اس قسم کا ہے کہ کچا کام کرنے پر میری طبیعت آمادہ نہیں ہوتی۔ نصاب کا تقاضا بہت پر زور ہے مگر جامع اور اطمینان بخش کام کے لیے حالات کا منتظر ہوں۔ جماعتی حیثیت سے تو ہم وہی چیز پیش کریں گے جو جامع اور مکمل ہو۔ اس سے پہلے آپ لوگ اپنے اپنے مدارس کا کام چلانے کے لیے غیر رسمی طریقہ پر جماعت کے اُن اہماب سے مشورہ لیں جو تعلیم کے کاموں سے نظری یا عملی تعلق رکھتے ہیں۔

تجویز ۱۹۔ عربی بول چال کی عادت

محترم جناب محمد فاضل صاحب (امرتسر)

اس تجویز کا اقتضایہ تھا کہ جماعت کے لوگ عربی بول چال کی عادت ڈالیں تاکہ قرآن و حدیث سمجھنے میں آسانی ہو اور اسلامی تمدن فروغ پانے لگے۔ اس پر جناب چوہدری محمد اکبر صاحب ہیڈ ماسٹر (ڈاٹل پور) نے فرمایا کہ اب تک عربی پڑھنے والوں اور نہ پڑھنے والوں میں عملاً کوئی نمایاں فرق نہیں ہے۔ خود عرب، عراق اور مصر کے لوگ عربی بولتے ہیں مگر وہ بھی مغربیت سے ہماری ہی طرح بلکہ ہم سے بڑھ کر متاثر ہیں۔ اس لیے ایسے غیر فطری طریقے ہمارے مقصد کے لیے

کچھ زیادہ کارآمد نہیں ہوں گے۔ اس کے بعد مولانا امین احسن صاحب نے فرمایا کہ جہاں تک قرآن و حدیث کو سمجھنے سمجھانے کا تعلق ہے ہم ایک خاص گروہ کو اتنا تیار کر دینا چاہتے ہیں کہ وہ محققانہ نظر سے دین کو سمجھے اور سمجھاتے اس غرض کے لیے عربی بول لینے سے کام نہیں چلتا۔ رہے عوام تو انہیں ہم خود انہیں کی زبان سے اسلام کی سادہ تعلیم دیں گے۔

امیر جماعت نے اس سلسلہ میں اپنی رائے دیتے ہوئے فرمایا کہ جن لوگوں کی مادری زبان عربی ہے اور جو حضرات عربی مدارس میں عربی بولتے اور پڑھتے ہیں وہ بھی اُس عربی سے ناواقف ہیں جو قرآن و حدیث کو سمجھنے کے لیے لازمی ہے ہم قرآن اور حدیث کی عربی سے اپنے رفقاء کو واقف کرنا چاہتے ہیں مگر اس سلسلہ میں عربی بول چال کی ضرورت نہیں۔ ہم لوگوں کی اپنی مادری زبانوں کو ختم کرنے کے حق میں نہیں ہیں۔

تجویز ۱۰۔ جماعتی لٹریچر کی اشاعت کے بارے میں

مقرر: امیر جماعت (دارالاسلام)

امیر جماعت نے جماعت کا لٹریچر تیار کرنے کے لیے یونائیٹڈ پبلشرز (لاہور) اور جناب مولوی ثناء اللہ خاں صاحب (لاہور) کی طرف سے آئی ہوئی دو پیش کشوں (Offers) کو حاضرین کے سامنے رکھ کر مشورہ طلب کیا کہ ان دونوں میں سے کس پیش کش کو قبول کیا جائے۔

یونائیٹڈ پبلشرز ذاتی حقوق اشاعت لینا چاہتے تھے مگر مولوی ثناء اللہ صاحب

بالمعاوضہ کاغذ فراہم کر دینے کی حد تک معاملہ کرنے کے خواہش مند تھے۔ اس پر
بحثِ تعمیص کے بعد فیصلہ ہوا کہ مولوی ثناء اللہ خاں صاحب کی پیش کش کو قبول
کر لیا جائے۔

تجویز ۱۱۔ اطاعتِ امیر کے لزوم کے بارے میں

محترم جناب حکیم محمد حسین صاحب (کپور تھلہ)

محترم کا مطالبہ یہ تھا کہ امیر جماعت کی کامل اطاعت کو دستوراً لازم کر دیا
جائے مگر اس پر فیصلہ یہ ہوا کہ چونکہ دستور کی ترمیم پوری جماعت کے اجتماع ہی میں
اتفاق رائے سے ہو سکتی ہے۔ لہذا اس محدود اجتماع میں اس تجویز کو پیش نہیں ہونا
چاہیے۔ چنانچہ حکیم صاحب نے تجویز واپس لے لی۔ اس کے بعد کچھ سوالات کے
زبانی جوابات دیئے گئے۔

چوتھی نشست

۲۴ مارچ (نماز مغرب و نماز عشاء کا درمیانی وقفہ)

یہ نشست پروگرام کے مطابق امیر جماعت کی طرف سے ہدایت دینے کے لیے مخصوص کی گئی تھی۔ اس اجلاس میں امیر جماعت نے جو تقریر فرمائی اسے یہاں درج کیا جاتا ہے۔

امیر جماعت کی اختتامی تقریر

(سید ابوالحسن علیہ السلام)

جو رُودادیں صبح کی نشست میں جماعتوں کی طرف سے پیش ہوتی ہیں ان پر میرے محترم رفیق مولانا امین احسن صاحب نے جو تبصرہ فرمایا ہے اس کے بعد مزید تبصرہ کی ضرورت محسوس نہیں ہوتی۔ مجھے بعض امور کے متعلق صرف چند مشورے پیش کرنے ہیں۔

ہماری تبلیغی پالیسی

الاقدم فالاقدم

سب سے پہلے تبلیغی پالیسی کے متعلق یہ سمجھ لیجئے کہ ہماری دعوت کا اصول الاقدم فالاقدم ہونا چاہیئے۔ جو چیز جتنی زیادہ اہم ہے اس سے آٹھارہ ہی تعرض کرنا چاہیئے اور اس پر آٹھارہ ہی زیادہ زور دینا چاہیئے۔ ماسی طرح جس چیز کی دینی اہمیت کم ہے اس پر بعد میں توجہ دی جانی چاہیئے اور اس کی قدر و قیمت کو مبالغہ سے کبھی نہیں بڑھانا چاہیئے۔

فروعات سے پہلے اصل الاصول پر زور

دوسری بات یہ ذہن نشین کر لیجئے کہ جزئیات میں سے ایک ایک پر جدا جدا زور دینے کے بجائے اس اصل الاصول کی فکر کرنی چاہیئے جس کی اصلاح سے فرع کی اصلاح خود بخود ایک فطری نتیجہ کے طور پر ہو جاتی ہے۔ فرض کیجئے کہ کسی مکان میں آگ لگی ہوئی ہے اور جگہ جگہ سے کڑیاں اور تختے جل جل کر گر رہے ہیں۔ ایسے موقع پر ایک ایک کڑی کے سقوط کو روکنے کے لیے ایک ایک تدبیر نہیں اختیار کی جائیں گی، بلکہ براہ راست ایک ہی تدبیر سے آگ بجھانے کی فکر کی جائے گی یا مثلاً اگر کسی شخص کا خون خراب ہو اور اس کے بدن پر جگہ جگہ پھوڑے پھنسیاں نمودار ہو رہے ہوں، تو ایک ایک پھوڑے پر فشر چلانے اور ایک ایک ہموار پٹی باندھنے کی جگہ اصلاح خون کی تدبیر کی جائے گی۔ اس اصول پر ہمارے مبلغین کو مقامی حالات پر غور کر کے یہ معلوم کرنا چاہیئے کہ لوگوں کی جزئی گمراہیوں کی اصل علت ہے کیا؟ اور پھر ہر ضرب اسی اصل علت کو دور کرنے کے لیے لگائی جانی چاہیئے۔ اس کام کے دوران میں خرابی کی شاخوں کی کثرت سے

ذرا بھی نہ گھبرانا چاہیے۔ اسی طرح جن اچھائیوں کو فروغ دینا ہے ان کی جڑ کو سمجھنے کی کوشش کرنی چاہیے اور پھر اس کی آبپاری میں پوری جانفشانی دکھانی چاہیے۔ یہ جڑ اگر قائم ہو گئی تو پتے اور پھل پھول خود بخود نمودار ہوتے جائیں گے۔

جماعت کا پورا اثر پھر اسی اصول پر لکھا گیا ہے۔ آپ جانتے ہیں کہ اس میں بنیادی امور کے استحکام کے لیے پورا زور استدلال صرف کیا گیا ہے۔ مگر جزئیات کو بالعموم نظر انداز کر دیا گیا ہے۔ شاخوں کی کٹائی چھٹائی کے بجائے جڑ اور تنے کی طرف توجہ دلائی گئی ہے۔ آپ لوگ مسلمانوں کے قصر حیات کے مٹتے ہوئے نقوشِ زینت کی طرف زیادہ متوجہ نہ ہوں بلکہ اس کی بنیادوں کی فکر کریں، اور نہ دیواروں کی خوبصورتی توڑتی کر جائے گی مگر اس تکمیل سے پہلے آپ پوری عمارت کو کھنڈ بننا ہوا دیکھنے پر مجبور ہوں گے۔

ہماری زبانوں پر جب کبھی اصلاح کا نام آیا ہے تو ذہن معاً چھوٹی بُرائیوں کی طرف پھرتا ہے اور پھر ہر شے اصلاح اسی پرانے مذاق کے مطابق چلایا جاتا ہے۔ آپ لوگ اب اس مذاق کو یکسر بدل ڈالیے۔ بار بار کے تجربے سے معلوم ہو چکا ہے کہ جزئیات پر حملہ کرنے سے ہم اپنے نصب العین میں کامیاب نہیں ہو سکتے۔ یہ امتہ مباحثہ اور مناظرہ کی دیواروں سے ہو کر گزرتا ہے اور اس طرز پر کام کرنے سے خواہ مخواہ جذبات مشتعل ہوتے ہیں۔ طرح طرح کے چھینے والے انقلاب مثلاً دہالی اور بدعتی وغیرہ زبانوں پر آنے لگتے ہیں، حتیٰ کہ سر پھٹول تک کے واقعات پیش آتے ہیں اس طریق تبلیغ کو دہرانے سے قطعاً اجتناب کیجئے۔

کتاب و سنت سے براہ راست واقفیت

جیسا کہ مولانا امین احسن صاحب نے اپنی تقریر میں واضح کیا ہے، اگر آپ حضرات غور کریں تو معلوم ہوگا کہ وہ حقیقت تمام خوابیاں یا تو توحید کو نہ سمجھنے کی وجہ سے پیدا ہوتی ہیں یا رسالت کی حقیقت کو نہ جاننے سے یا عقیدہ معاد کی نادانیت سے۔ علاوہ بریں کچھ خوابیاں ایسی ہیں جو اصول و فروع دین کی صحیح ترتیب کو الٹ دینے سے نمودار ہوئی ہیں۔ خود بگاڑ کے یہ اسباب بھی اپنا ایک سبب رکھتے ہیں اور وہ ہے کتاب و سنت سے بے تعلقی۔ یہ سب بھلا ہی میں نہیں پایا جاتا بلکہ بکثرت علماء تک کتاب و سنت سے براہ راست گہری واقفیت نہیں رکھتے۔ اب اگر ہمیں ان حالات کو بدنام ہے تو اصلاح کا کام بنیاد سے شروع کر کے اوپر کی طرف لے جانا چاہیے۔ جب تک بنیادی مقدمات کی اصلاح نہیں ہو جاتی، لوگوں کی فروعی گمراہیوں کو صبر سے گوارا کرنا پڑے گا۔ میرے کہنے کا یہ مطلب نہیں ہے کہ فروعیات کے معاملہ میں لوگوں کو کھلا چھوڑ دیا گیا ہے بلکہ مدعا یہ ہے کہ پہلے قدم پر جزئی امور پر بہت زیادہ ہرگز نہ زور دیا جائے۔

یہ حقیقت ناقابل انکار ہے کہ بہت کم لوگ ایسے ہوں گے جو شرارت اور نجاست کی بنا پر خوابوں کی حمایت کریں گے۔ عوام بیچارے محض جہالت کی وجہ سے بھٹکے ہوئے ہیں۔ مدت ہائے دراز کی غلط تعلیم و تربیت سے ان کے ذہن میں یہ بات اتر گئی ہے کہ جن طور طریقوں کو وہ اختیار کیے ہوئے ہیں، انہی کا نام دین ہے ان بیچاروں کی اصلاح صرف اسی طرح ہو سکتی ہے کہ صبر و تحمل سے بتدریج توحید، نبوت اور معاد کے اسلامی تصورات کو ان کے دلوں میں راسخ کیا جائے۔ ان کے عقائد کی اصلاح

میں اگر ہم کامیاب ہو جائیں تو کوئی مخالفت دہائی دہائی، پکار کر بھڑک نہیں کر سکے گا بلکہ خود میدان چھوڑنے پر مجبور ہو جائے گا۔

انقلابِ عرب پر اگر آپ غور کریں تو اس دعوے کی صداقت اچھی طرح واضح ہو جائے گی۔ آنحضرت صلی اللہ علیہ وسلم کی دعوت سے روگردانی کرنے والوں میں بالکل مختصر سا گروہ ایسا تھا جو ذاتی اغراض کی بنا پر مخالفت کر رہا تھا۔ باقی سب لوگ فریب خوردہ اور مسحور تھے۔ پھر جب تحریک پھیل نکلی اور حق کھل کر سامنے آ گیا تو بے غرض حق پسند لوگوں کے لیے انکار کے واسطے مسدود ہو گئے۔ ملک کی عام آبادی نے صداقت کے آگے ہتھیار ڈال دیے اور آخر کار نتیجہ یہ ہوا کہ جو لوگ اغراض کی بنا پر لڑ رہے تھے انہوں نے دیکھا کہ میدان میں ہم تنہا رہ گئے ہیں، اس لیے وہ سر جھکا دینے پر مجبور ہو گئے۔ آج بھی دعوتِ حق کی کامیابی کا راستہ یہی ہے۔ اگر آپ حقیقت کو لوگوں کے سامنے بالکل حریف کر دیں تو ان میں سے نیک نیت فریب خوردہ لوگوں کی مسخوریت ختم ہو جائے گی اور وہ اپنے اپنے گہراؤ کو تنہا چھوڑ کر آپ کے ساتھ آئیں گے۔ پھر جو لوگ غرض کی بنا پر سید راہ بنے ہوئے ہیں وہ بھی اتنے بے بس ہو جائیں گے کہ ہماری چلتی ہوئی گاڑی ان کے روکے نہ رک سکے گی۔

یہ پروگرام اگر اختیار کرنا ہو تو پھر ”آمین بالغیر“ اور ”تیجہ“ اور ”قل“ کے جھگڑے ختم کیجئے۔ غور تو کیجئے کیا رسول اللہ صلی اللہ علیہ وسلم ایسی ہی خرابیوں کی اصلاح کے لیے آئے تھے؟ کیا اسلام کا نصب العین میں اتنا ہی کچھ ہے؟ کیا قرآن کی تعلیمات انسان سے اتنا ہی کچھ مطالبہ کرتی ہیں؟ اگر نہیں تو پھر آپ کی

پوری توجہ اُن ہجرت امور کی طرف کیوں منطقت نہیں ہوتی جن کے لیے ہر دور میں انبیاء علیہم السلام مخالفین کے مظالم کا تختہ مشق بنتے رہے؟ یہ جزئیات جن کی اہمیت بہت بڑھا دی گئی ہے اقامت دین کے کام میں کوئی اہمیت نہیں رکھتے۔ فکر تو اس کی کیجئے کہ رنگ خدا کے دین کو برضا و رغبت تسلیم کریں اور سنت نبویہ کا اتباع کرنے پر آمادہ ہوں۔ یہ چیز پیدا ہو گئی تو پھر جس کو جو چیز کتاب و سنت سے ثابت ہوئی نظر آئے گی، وہ اسے اختیار کرے گا اور جس کا ثبوت قرآن و حدیث میں نہ ملے گا۔ اسے ترک کر دے گا۔ زور تو اسی ایک بنیادی اصلاح پر دینا چاہیے۔ اصول سے فروع کی طرف لے چلنے کی جو تدبیر سچ اُسوۂ نبی میں پائی جاتی ہے اگر اسے نظر انداز کر کے محض حدیث کی کتابوں کا اتباع شروع کر دیا جائے تو یہ حدیث کی کتابوں کا اتباع تو ہو گا، اُسوۂ نبوی کا اتباع نہ ہو گا۔

دور اسلام سے پہلے کے عرب میں اس سے کم خرابیاں نہیں تھیں جتنی آج ہمارے دور میں پائی جاتی ہیں۔ پھر کیا بیک وقت سب پر چوٹ لگانا گئی تھی؟ کیسا اصلاح کی داری کو ایک ہی جست میں ملے کر بڑا لگیا؟ نہیں بلکہ اصلاح کی بنیادیں استوار کی گئیں، پھر اساسی اخلاقیات کی تعلیم دی گئی۔ پھر زندگی کے دامن سے ایک ایک داغ کو دھونے کا سلسلہ بتدریج کئی برس تک جاری رہا۔ اگر آپ حضرات نبی صلی اللہ علیہ وسلم کا اتباع کرنا چاہتے ہیں تو پہلے نبی کے طریق کار کو خوب سمجھ لیجئے پھر آگے قدم بڑھائیے۔

مبالغہ سے احتراز

ایک اور چیز میں نے یہ محسوس کی ہے کہ ہمارے رفقائے کام کو مبالغہ سے پیش

کرنے کا جذبہ بھی کبھی کبھی پیدا ہو جاتا ہے۔ میں چاہتا ہوں اس جذبہ کو ختم کر دیا جائے۔ نہ مرث یہ کہ اپنی کارگزاری بتانے میں مبالغہ کا استعمال نہ کیا جاتے بلکہ اپنی جگہ اپنے کام کو تسلی بخش بھی نہ سمجھا جائے۔ بہتر سے بہتر طریقہ پر کام کرنے کے بعد بھی مطمئن نہ ہو جاسیے اور اس کے اچھے پہلوؤں پر قانع ہونے کے بجائے اس کے کمزور پہلوؤں کو دیکھ دیکھ کر بے چین رہیے۔ جو کام صحیح ہوا ہو اس پر خدا کا شکر بجالائیے اور جو کمی رہ گئی ہو اسے پورا کرنے کی توفیق بھی اس سے طلب کیجیے۔ پھر مجھے یہ بھی شبہ ہے کہ دوسری جماعتوں کے لوگوں میں کام کرتے وقت آپ پر مناظرہ کی روح چھا جاتی ہے اور مغالطہ و مبارت کی شکل پیدا ہو جاتی ہے۔ اگر ایسا نہیں ہے تو بہت اچھا ہے۔ اور اگر درحقیقت یہ شبہ صحیح ہے تو ان بلاؤں سے نجات حاصل کیجئے۔

اس سلسلہ میں اپنے طرز عمل اور اپنے انداز گفتار سے دوسری جماعتوں پر یہ واضح کر دیجئے کہ ہم کسی سے جماعتی کش مکش نہیں کرنا چاہتے۔ ہماری غرض خرابی کی بنیادوں کو مٹانا ہے اور ہمارا خطاب پوری نوع انسانی سے ہے جو بھی حق سے مغرور ہے ہم بس اس کی غلطی کو صاف بتا دیں گے۔ اس کے بعد ہمارا خاص طور پر اس کے غموت کوئی معرکہ نہ ہو گا۔ بہر حال کسی جماعت کو کم از کم آپ کے طرز عمل کی وجہ سے اس بدگمانی کا موقع نہ ملنا چاہیے کہ آپ اس کے حریف بن کر اٹھے ہیں۔ ہمیں تو صرف نظام کفر و جاہلیت کا حریف بن کے رہنا ہے، اسی سے مقابلہ کرنا ہے اور اس کے ساتھ جس کی وابستگی جتنے درجہ کی ہوگی اسی تناسب سے ہماری اس کی دشمنی میں بھی شدت ہوگی۔

مشترکہ جلسوں سے پوزیشنز

بعض اصحاب کی طرف سے پوچھا گیا ہے کہ آیا ہم ان جلسوں اور ان تقریبات

میں شریک ہو کر تقریریں کر سکتے ہیں جو عام انجمنوں کی طرف سے منعقد ہوا کرتی ہیں؛
 اس میں شک نہیں ہمیں اس ذریعہ سے اپنے خیالات کو پھیلانے کے مواقع ملتے
 ہیں مگر میرا مشاہدہ ہے کہ یہ طریق کار مفید نہیں ہے۔ ایک اسٹیج پر جب قسم قسم کی
 بولیاں بولی جاتی ہیں اور انہی کے دوران میں ہماری دعوت بھی پیش کی جاتی ہے تو
 لوگ یہ سمجھتے ہیں کہ یہ بھی اُن بولیموں میں سے ایک بولی ہے جو ہمیں خوش کرنے
 کے لیے سنائی جاتی ہیں یا یہ جلسہ ایک دماغی دسترخوان ہے جس پر جہاں اور طرح
 طرح کے مرتبے اور اجار رکھے ہیں وہاں ایک نئی قسم کا یہ اجار بھی رکھ دیا گیا ہے۔ انجمن
 بازی کے نقار خانہ میں اگر بالفرض آپ نے جوہ احسن اپنا پیغام پیش کر دیا تب بھی
 نتیجہ اس سے زیادہ کچھ نہ ہوگا کہ لوگ داد دیتے ہوئے یہ کہہ دیں کہ فلاں صاحب
 خوب بولے۔ ہماری قوم کا حال کج کل اُس بگڑے ہوئے رئیس کا سا ہو گیا ہے جس
 کے گرد پیش بہت سے خوشامدی مصاحب لگے ہوتے ہوں اور اسے خوش کرنے میں
 منہمک ہوں، ان خوشامدیوں کے زمرے میں شامل ہو کر آپ حکمتِ دین اور حقائقِ زندگی
 کو خواہ کتنی ہی سنجیدگی کے ساتھ پیش کریں، بہر حال یہ رئیس المزاج قوم آپ کی باتیں انہی
 کانوں سے سننے کی جی سے دہ دوسرے مصاحبوں کی باتیں سُنتی ہے۔ ان دھڑ سے
 میں جماعت کے مقررین کو مشورہ دیتا ہوں کہ پہلے اپنی انفرادیت یا دوسرے لفظوں میں
 اپنی امتیازی حیثیت کو خوب مستحکم کر لیجئے اور بالکل جداگانہ طور پر اپنے نظریات پیش
 کرتے رہیئے۔ البتہ اگرچہ ممکن ہو کہ مارکیٹ میں جو خوش تقریر دیکار خوب مقبول ہیں ان
 کے اندر آپ اپنا نغمہ بھر سکیں تو یہ صورت مفید ثابت ہوگی۔ مختلف لیڈروں اور مقررین
 پر اپنا اثر اس حد تک پھیلا دیجئے کہ ان کی تقریروں میں خواہ مخواہ آپ ہی کے خیالات آنے

لگیں۔ جب وہ کچھ عرصہ تک محض توڑ پھاڑ سے نظریات کو بیان کرتے رہیں گے تو بعید نہیں کہ ایک روز انہیں اپنے ضمیر کی آواز اور دستے عام کے دباؤ سے اپنی عملی روش کو بھی بدلنا پڑے۔ یہ اسکیم اگر خوب وسعت کے ساتھ عمل میں لائی جائے تو آخر کار اجرت پر تقریر کرنے والے مقررین جنہوں نے پوری قوم کا مزاج بگاڑ رکھا ہے، اسٹیج سے ہٹا دیئے جاتیں گے اور کام کے آدمیوں کو سپیک خود سامنے لے آئے گی۔

مدارس کا قیام

یہ معلوم کر کے مجھے بہت مسترت ہوئی کہ آپ حضرات جا بجا اپنے نظریات کو پھیلانے کے لیے مدارس قائم کرنے کی فکر میں ہیں، بلکہ بعض مقامات پر تو عملاً قدم اٹھ چکا ہے۔ مگر اس سلسلہ میں یہ احتیاط ضرور کیجئے کہ ایک مدرسہ کو چلانا بجائے خود مقصد بن کر نہ رہ جاتے۔ ہمیں تعلیم کو حصول مقصد کے ذریعہ کی حیثیت سے استعمال کرنا ہے، جہاں محسوس ہو کہ آپ کا مدرسہ مقصد کی جگہ لے رہا ہے، یا مقصد میں رکاوٹ بن رہا ہے تو ایسے مدرسے کو مسدود کر دیئے اور اس کے کھنڈیوں کو روندتے ہوئے اپنی منزل کی طرف آگے بڑھیئے۔ اس غرض کے لیے نصب العین کو ہمیشہ نگاہوں کے سامنے رکھنے کی ضرورت ہے۔ مثال کے طور پر آپ دیکھتے ہیں کہ ایک قوم نے جو کارخانے خود جنگی اغراض کے لیے کروڑوں روپے کے عرق سے بناتے ہوئے ہیں۔ انہیں جب وہ اصل مقصد کی راہ میں رکاوٹ بنتے دیکھتی ہے تو وہ خود اپنے ہاتھوں سے انہیں تباہ کر دیتی ہے۔ اسی جنگ میں روس نے اپنے بے شمار صنعتی مراکز کو اور فرانس نے اپنے بحری بیڑے کو تباہ کر دیا۔ یہ انتباہ میں اس لیے کر رہا ہوں کہ پہلے بھی ہمارے تعلیمی کام کرنے والے بہت سے بزرگوں سے یہی لغزش ہو چکی

ہے، یعنی انہوں نے مدرسے چلانے کو ذریعہ کے بجائے مقصد کی حیثیت دے دی۔
آپ لوگ اس سلسلہ میں بہت احتیاط سے کام لیں۔

مقامی کام اور تنظیم

اب رہا مقامی کام اور تنظیم کے استحکام کا سوال، سو اس غرض کے لیے میں
چند موٹی موٹی باتوں کی طرف آپ کی توجہ منطقت کرانا ہوں۔
مالی ایشیاء

سب سے پہلی توجہ طلب چیز یہ ہے کہ اپنے اپنے حلقہ کے ارکان میں مالی ایشیاء
کے جذبہ کو ابھاریں۔ اب تک دوسرے مختلف جذبات تو تناسب سے کچھ زیادہ ہی
اُبھرے ہیں مگر مالی ایشیاء کے جذبہ کا تناسب بہت ہی کم ہے۔ ہاں اس ضمن میں یہ بات
مذکور ملحوظ رہے کہ اس جذبہ کی اساس اخلاق و مروتی کے احساس پر مبنی چاہیے۔
غروابط سے یہ غریبی پیدا کرنے کی کوشش نہ کی جائے۔ ہر شخص کو یہ سوچنا چاہیے کہ جب
وہ مسلمان ہو رہا ہے تو اس کے مال کو بھی مسلمان ہونا چاہیے۔ جسم اور جان مسلمان ہو جائیں
اور مال مسلمان نہ ہو تو اسلام کا اقتضا پورا نہیں ہوتا ہے۔ اپنے ساتھ اپنے مال کو بھی
دائرۂ اسلام میں لائیں اور اس کی شکل یہی ہے کہ اپنے کمزور بھائیوں کی دستگیری اور
اپنے بیت المال کی تقویت میں اسے صرف کیجئے۔ ”أَدْخُلُوا فِي السِّلْمِ كَاحْتَةٍ“
کا ترجمہ یہی ہے۔ پھر جذبہ ایشیاء کی پیمائش اللہ کی راہ میں صرف کیے جانے والے
مال کی مقدار سے نہیں ہوتی بلکہ ان تکلیف دہ حالات سے ہوتی ہے، جن کا مقابلہ
کرتے ہوئے ایک شخص اتفاق کرتا ہے۔ اس لحاظ سے بعض اوقات ایک

ایک ہزار روپیہ سے زیادہ وزنی ہوتا ہے۔ خدا کے ہاں یہ نہیں دیکھا جاتا کہ دیا کتنا بلکہ یہ کہ کن مشکلات کے ہوتے ہوئے دیا۔

ہفتہ وار اجتماعات کی پابندی

دوسری چیز جس کا شدید پابندی سے اہتمام ہونا چاہیے۔ ہفتہ وار اجتماع ہے۔ مختلف مقامات پر جماعتی نظام کے مروجانے کی وجہ یہی تھی کہ افراد کو مجتمع رکھنے اور جماعت کے ساتھ ان کی عملی و نفسی کو زندہ رکھنے واسے اس رشتہ کی اہمیت کو نظر انداز کر دیا گیا۔ میں چاہتا ہوں کہ اس معاملہ میں آئندہ نرمی سے کام نہ لیا جائے۔ ہر جگہ کے تمام مقامی ارکان کو ہفتہ وار اجتماع کی شرکت کا لازماً پابند ہونا چاہیے، جو رکن کسی وجہ سے شرکت نہ کر سکے وہ اپنی غیر حاضری کے لیے معقول عذر اپنا میر کے سامنے پیش کرے اگر کسی طرف سے غلط معذرت پیش ہوگی تو آخر حقیقت کھل ہی جائے گی۔ نیز جو رکن بلا عذر یا غیر اہم عذرات کی بناء پر مسلسل چار ہفتہ وار اجتماعات میں شرکت نہ ہو، یا ایک طویل مدت تک بیچ بیچ میں اکثر ناانہ کرتا رہے تو اس کے متعلق سمجھ لیا جائے کہ وہ نظام جماعت کی پابندیوں کو برداشت کرنے کی صلاحیت نہیں رکھتا۔

ہفتہ وار مقامی اجتماع کے علاوہ، جہاں ایک ضلع میں یا قریب کے اضلاع میں متعدد ارکان موجود ہوں، وہاں باہمی صلاح مشورے سے وقت اور مقام کا تعین کر کے ہر دوسرے تیسرے چھینے اجتماعات منعقد ہوتے رہنے چاہئیں جن کا پروگرام ان ہفتہ کی روشنی میں مرتب کر لیا جائے جو میں نے اجتماع درجہ کے موقع پر ہفتہ وار اجتماعات کے لیے دی تھیں خصوصیت کے ساتھ جن علاقوں کے بیشتر ارکان مختلف دیہات اور شہروں میں مفرد ہوں، وہاں تو اس طرح کے سماہی یا دو ماہی اجتماعات بہت ضروری ہیں کیونکہ

اس کے بغیر منتشر ارکان آخر کار ضائع ہو جائیں گے۔
مرکز سے وابستگی

علامہ بریل اپنے آپ کو مرکز سے وابستہ رکھنے میں غفلت نہ برتتے۔ اس وابستگی کی مختلف صورتیں ہیں۔ مثلاً ایک صورت یہ ہے کہ خطوط کے ذریعہ سے مجھے ہر پہلو سے مقامی حالات اور کام کی رفتار کے متعلق واقفیت بہم پہنچاتے رہتے، مگر اس کا خیال رکھیے کہ چونکہ میرے پاس سیکرٹری ایٹ نہیں ہے، اس لیے کثرت سے جواب طلب خطوط نہیں آئے چاہئیں۔ بس اتنا کافی ہے کہ ہر دوسرے تیسرے مہینے کام کی رپورٹ مرکز میں پہنچتی رہے۔ یعنی جماعت کس حال میں ہے، کہیں شہستی کا دور دورہ تو شروع نہیں ہو گیا۔ کہیں نظام کار کی مشینری میں کوئی نقص تو نہیں پیدا ہو گیا، کہیں کوئی داخلی یا خارجی فتنہ تو نہیں اٹھ کھڑا ہوا۔ ایسے حالات میں اصطلاح احوال کے لیے مرکز پر ضروری امداد بہم پہنچائے گا۔ اگر قیم جماعت کے فرائض ادا کرنے کے لیے مجھے کوئی مناسب آدمی مل گیا تو وہ دورہ کر کے مرکز کی طرف سے کام کی نگرانی بھی کرتا رہے گا جب تک یہ صورت پیدا نہ ہو آپ لوگ خود آپس میں مربوط ہیں اور وقتاً فوقتاً مرکز میں اگر چند روز بسر کرتے رہیں۔ آگے چل کر جب تربیتی مرکز قائم ہو گیا تو پھر مقامی جماعتوں کے امراء اور دوسرے سمجھدار ارکان یہاں اگر بہت زیادہ استفادہ کر سکیں گے۔

تعلیم بالغاں

پورتلند کی جماعت تعلیم بالغاں کی جو تعلیم عمل میں لا رہی ہے وہ مجھے بہت

پسند آئی ہے اور میں چاہتا ہوں کہ یہ کام ہر جگہ شروع ہو جانا چاہیے اس سے ایک توالفہ کی راہ میں باقاعدہ طور پر وقت کی قربانی کرنے کی عادت پڑے گی و دوسرے عوام سے آپ کا براہ راست رابطہ ترقی کرے گا اور آپ ان سے جو واسطہ خطاب کے مواقع حاصل کر لیں گے۔ نیز آپ تعلیم کو پھیل کر اپنے لٹریچر کو پھیلانے اور اپنے پیغام کو فروغ دینے کے لیے بہت وسیع میدان تیار کر لیں گے۔ نہ صرف یہ بلکہ جو لوگ بھی آپ کی بلا معاوضہ خدمت سے فائدہ اٹھائیں وہ آپ کے اخلاق سے اتنے متاثر ہو جائیں گے کہ نہایت آسانی سے آپ کی بات ان کے دلوں میں اتر جائے گی۔ اس کام کی اہمیت کا اندازہ آپ صرف اس بات سے کر سکتے ہیں کہ ہماری تحریک کے پھیلنے میں سب سے بڑی رکاوٹ اس ملک کے عوام کی بے ہمتی ہے۔ دوسرے ممالک میں تعلیم کے عام ہونے کی وجہ سے یہ حال ہے کہ ایک کتاب ادھر پریس سے نکلی اور ادھر بسا اوقات ایک ہفتہ میں پچاس لاکھ آدمیوں کے ہاتھوں میں پہنچ گئی۔ اس سے اندازہ کیجئے کہ خواندگی کی وجہ سے خیالات کے پھیلنے میں کتنی سرعت پیدا ہو جاتی ہے۔ بخلاف اس کے ہمیں اپنے نظریات کو لوگوں تک پہنچانے میں بہت دیر لگتی ہے، اور برسوں کی کوششوں کے باوجود آبادی کے ایک بہت ہی فیصل حصہ کو خیالات سے متاثر کیا جاسکتا ہے، اس رکاوٹ کو دور کرنے میں جہاں تک ممکن ہو ہمیں اپنی مساعی صرف کرنی چاہئیں۔ میں یہ نہیں کہتا کہ ہر آدمی یہی کام کرے، نہیں صرف وہ رفقاء اس نازک کام کا بار اٹھائیں جو تعلیم بالغاں کے لیے ضروری صلاحیتیں رکھتے ہوں۔ جامعہ اسلامیہ نے اس سلسلہ میں جو لٹریچر شائع کیا ہے اس سے فائدہ اٹھائیے اور جہاں کہیں اس میں سمیت پائی جاتی ہو اس سے بچتے ہوئے کام کیجئے۔ خصوصیت کے ساتھ تعلیم بالغاں کا فن ان

کے ٹریچر سے سیکھنے کی کوشش کیجئے۔ پھر جوں جوں آپ عملاً کام کرتے جائیں گے
 تجربات سے آپ کی صلاحیتیں چمکتی جائیں گی اور رفتارِ کارِ برہمستی جاسے گی۔ خدا
 کرے کہ آپ اپنے مقاصدِ حسنہ میں کامیاب ہوں۔
 اس تقریر کے ساتھ آخری نشست ختم ہو گئی۔

اجتماع سے اپنی

آخری نشست کے ختم ہونے پر بیشتر لوگ پہلی گاڑی سے روانہ ہو گئے اور صرف وہ حضرات ٹھہر گئے جنہیں ایمر جماعت نے خود کسی ضروری مشورے کے لیے ٹھہرایا تھا یا جو غور اپنے متعلق کچھ ہدایت حاصل کرنا چاہتے تھے۔

مصارف اجتماع

جہاں تک اجتماع کے مصارف کا تعلق ہے۔ ہمارے ہاں آرائش و تکلفات کے سلسلہ کے غیر ضروری مصارف میرے سے ہوتے ہی نہیں۔ یہ ہیں ضروریات قیام و طعام سوآن پر بھی ناگزیر حد تک ہی خرچ کیا جاتا ہے۔ چنانچہ ڈیڑھ سو افراد کے قیام اور شش رفتہ طعام و ناشتہ پر اس گرائی کے زمانہ میں بھی ہماری لاگت چار سو روپے کے لگ بھگ رہی۔ یہ سارا پار جماعت کے محدود بیت المال پر ڈال دیا گیا تھا، کیونکہ چندہ کی اپیلیں کرنا ہماری پالیسی کے خلاف ہے۔ مگر بغیر کسی اپیل کے شرکائے اجتماع

نے از خود اپنی فرض شناسی اور احساسِ ذمہ داری کے تحت اجتماع کے دنوں میں جو رسوم بیت المال میں داخل کرائیں ان کا مجموعہ مصارفِ اجتماع سے بہت زیادہ تھا۔

جماعت کے ہمدردوں اور کرم فرماؤں سے معذرت

جو حضرات ہمارے کام سے دلچسپی اور ہمدردی رکھتے ہیں یا اسے سمجھنے کے خواہشمند ہیں ان کی طرف سے یہ شکایت اور سببِ شکایت کی گئی ہے کہ ہم نے اپنے اجتماعات میں زائرین (visitors) کو شرکت سے کیوں روک دیا ہے۔ اس سلسلہ میں ہم اپنے سب خیراندیشوں سے معافی کے خواستگار ہیں۔ یقیناً ہم خود اس کی ضرورت محسوس کرتے ہیں کہ جو لوگ ہمارے کام کو سمجھنا چاہتے ہوں وہ ہمارے اجتماعات کی کارروائیوں کو ملاحظہ کریں۔ مگر مجبوری یہ درپیش تھی کہ دارالاسلام کی بستی مختصر سی چند عمارتوں پر مشتمل ہے اور اطراف و نواح میں کوئی دوسری بستی بھی موجود نہیں ہے۔ یہاں زیادہ عمارتوں کے لیے انتظام کرنا بہت مشکل تھا۔ اگرچہ جماعت کا معاملہ تو دوسرا ہے۔ وہ تو اپنے کام کے لیے آرہے تھے اور قیام و طعام کے سلسلہ کی ہر تکلیف کو بخوشی گوارا کر سکتے تھے۔ ان کے لیے نہ تو مزدور بن کر کام کرنے میں عار تھی۔ نہ بستر اپنے کندھوں پر اٹھا کر چلنے میں تکلیف محسوس کرتے تھے، نہ بھوکا رہنا ان کے لیے گراں تھا اور نہ وہ کسی میزبان کی خدمت کے محتاج تھے۔ مگر ہم یہ گوارا نہیں کر سکتے تھے کہ جماعت کے باہر کے لوگ یہاں آئیں اور انہیں کسی قسم کی تکلیف ہو۔ پھر مشکلات دارالاسلام کے ساتھ ہی مخصوص نہیں، بلکہ وہی اور حیدرآباد کے منتظمین اجتماع کو بھی کوئی نہ کوئی انتظامی مشکل درپیش ہے۔ کہیں راشن بندی کی وجہ سے اور کہیں

کسی دوسری وجہ سے۔ حالات کی رفتار بتاتی ہے کہ شاید اس قسم کی مشکلات ابھی دیر
 تک ہمارا پیچھا نہیں چھوڑیں گی۔ اس لیے ہم کچھ مدت تک کے لیے ہمدردوں سے
 پیشگی اور یکبارگی معذرت طلب کرتے ہیں۔
